



अधिकतम 21.6 डिग्री
न्यूनतम 1.6 डिग्री

रोहतक, रविवार 11 जनवरी 2026

जीटी रोड मूमि

12 तेलु राम
मेमोरियल ट्रस्ट
द्वारा सैनी
धर्मशाला ...



12 सब्जी
कारोबारियों को
नहीं मिल रही
बुनियादी ...



खबर संक्षेप

व्यक्ति से बहला फुसला कर हड़पे 40 हजार रुपये

यमुनानगर। शहर की पुरानी सब्जी मंडी के पास एटीएम से पैसे निकाल कर घर जा रहे व्यक्ति से अज्ञात ने बहला फुसला कर 40 हजार रुपये ठग लिए। जब उसे अपने साथ हुई ठगी का पता चला तो उसने मामले की सूचना पुलिस को दी। पुलिस ने मामले की जांच के बाद अज्ञात के खिलाफ धोखाधड़ी के आरोप में केस दर्ज कर कार्रवाई शुरू कर दी।

चोरीशुदा मोबाइल बरामद, एक काबू करनाल।

जिला पुलिस करनाल की अपराध अन्वेषण शाखा-3 ने मोबाइल चोरी के एक मामले में त्वरित कार्रवाई करते हुए एक आरोपी को गिरफ्तार कर उसके कब्जे से चोरीशुदा मोबाइल फोन बरामद किया है। यह कार्रवाई विश्वसनीय सूचना के आधार पर की गई। गिरफ्तार आरोपी की पहचान संदीप कुमार, निवासी दाहा, जिला करनाल, के रूप में हुई है। पुलिस ने आरोपी को नई अनाज मंडी, करनाल क्षेत्र से काबू किया।

सट्टा खेलते आरोपी को एकड़, 13470 रुपये बरामद करनाल।

जिला पुलिस करनाल द्वारा अवैध सट्टेबाजी के विरुद्ध चलाए जा रहे विशेष अभियान के तहत थाना बुटाना पुलिस ने बड़ी कार्रवाई करते हुए पच्ची के माध्यम से सट्टा खेलते हुए एक आरोपी को रंगे हाथों गिरफ्तार किया है। यह कार्रवाई उप-निरीक्षक संदीप कुमार के नेतृत्व में की गई। गिरफ्तार आरोपी की पहचान युवदीप सिंह, निवासी तरावड़ी, जिला करनाल, के रूप में हुई है। पुलिस ने मौके से 13 हजार 470 रुपये नकद बरामद किए हैं, जो सट्टेबाजी से संबंधित बताए गए हैं।

मारपीट व नगदी चोरी का दूसरा आरोपी काबू इसराना।

थाना इसराना पुलिस ने गांव इसराना में 9 दिसंबर की रात किराना दुकान में घुसकर मारपीट व गल्ले से नगदी चोरी की वारदात में शामिल दूसरे आरोपी को गिरफ्तार किया। आरोपी की पहचान इसराना निवासी अनिल उर्फ प्राण के रूप में हुई है। थाना इसराना प्रभारी सब इंस्पेक्टर महीपाल ने बताया कि आरोपी अनिल को पकड़ने के लिए थाना इसराना पुलिस की टीम आरोपी के संभावित ठिकानों पर दबिश दे रही थी।

फर्जी दस्तावेज से कनेक्शन ट्रांसफर कराने का आरोपी धरा इसराना।

थाना इसराना पुलिस ने फर्जी दस्तावेज से ट्यूबवेल कनेक्शन ट्रांसफर कराने के आरोपी को गिरफ्तार किया है। आरोपी की पहचान बुडशाम गांव निवासी राममेहर के रूप में हुई है। थाना इसराना प्रभारी सब इंस्पेक्टर महीपाल ने बताया कि एसडीओ ने थाना इसराना में दी शिकायत में बुडशाम निवासी रामेहर पुत्र बलवंत पर अपने पिता के नाम का ट्यूबवेल कनेक्शन फर्जी दस्तावेज देकर अपने नाम कराने का आरोप लगाया था।

दुकान में घुसकर चुराया हजारों रुपये का सामान यमुनानगर।

शहर के डाबड़ा अस्पताल के नजदीक स्थित दुकान में घुसकर चोरों ने हजारों रुपये का सामान चोरी कर लिया। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी।

खड़ी कार में लगी आग पुलिस ने शुरू की जांच अंबाला।

डीआरएम कार्यालय में कार्यरत स्टेशन मास्टर अनीषा कुमारी की शास्त्री कॉलोनी की मुख्य रोड किनारे खड़ी वर्ना कार में आग लग गई। अनीषा रात के समय कार को खड़ी करने के बाद किराये के कमरे में चली गई थी। सुबह आकर देखा तो कार जली हुई थी। 16 जनवरी की रात को करीब 3 बजे कार संदिग्ध परिस्थितियों में धू-धू कर जल रही थी। दमकल विभाग की गाड़ी ने मौके पर आकर काबू पाया था।

खेलो इंडिया महिला रोड साइकिलिंग लीग नॉर्थ जोन इवेंट का भव्य शुभारंभ

हरिभूमि न्यूज | कुरुक्षेत्र

साइकिलिंग फेडरेशन ऑफ इंडिया, खेलो इंडिया तथा हरियाणा स्टेट साइकिलिंग एसोसिएशन के संयुक्त तत्वावधान में अस्मिता खेलो इंडिया महिला रोड साइकिलिंग लीग-नॉर्थ जोन इवेंट का सफल आयोजन शाहबाद मारकंडा, कुरुक्षेत्र में किया गया। प्रतियोगिता में उत्तर भारत के विभिन्न राज्यों से पहुंची महिला साइकिलिस्टों ने उत्साह और अनुशासन के साथ भाग लेते हुए अपनी खेल प्रतिभा का शानदार प्रदर्शन किया। सीनियर महिला वर्ग की 30 किमी व्यक्तिगत टाइम ट्रायल प्रतियोगिता में हरियाणा की पारुल ने प्रथम स्थान प्राप्त किया।



कुरुक्षेत्र। अतिथियों को सम्मानित करते आयोजक।

फोटो: हरिभूमि

लड़कियों के लिए इस तरह की प्रतियोगिताएं अत्यंत महत्वपूर्ण

कार्यक्रम में उपस्थित अतिथियों ने महिला खिलाड़ियों का उत्साहवर्धन करते हुए कहा कि इस प्रकार के आयोजनों से न केवल खेल प्रतिभाओं को आगे बढ़ाने का अवसर मिलता है, बल्कि महिलाएं आत्मनिर्भरता और आत्मविश्वास की दिशा में भी सशक्त होती हैं। आयोजकों द्वारा की गई व्यवस्थाओं की भी सराहना की गई। हरियाणा स्टेट साइकिलिंग एसोसिएशन की ओर से कहा गया कि युवाओं, विशेषकर लड़कियों के लिए इस तरह की प्रतियोगिताएं अत्यंत महत्वपूर्ण हैं। इन आयोजनों से खेल संस्कृति को मजबूती मिलती है और खिलाड़ियों के लिए भविष्य में राष्ट्रीय व अंतरराष्ट्रीय स्तर तक पहुंचने के मार्ग प्रशस्त होते हैं।

सीनियर महिला वर्ग की 20 किमी व्यक्तिगत टाइम ट्रायल स्पर्धा में पंजाब का हर्षिता प्रथम

साइकिलिंग के विकास के लिए हरसंभव प्रयास किए जाते रहेंगे। सीनियर महिला वर्ग की 30 किलोमीटर व्यक्तिगत टाइम ट्रायल स्पर्धा में हरियाणा की पारुल ने प्रथम स्थान प्राप्त किया, जबकि पंजाब की रेजिया दूसरे और चंडीगढ़ की रीत तीसरे स्थान पर रहीं। जूनियर महिला वर्ग की 20 किलोमीटर व्यक्तिगत टाइम ट्रायल स्पर्धा में पंजाब की हर्षिता जाखड़ ने प्रथम, हरियाणा की वंशिका ने द्वितीय तथा आश्रिया ने तृतीय स्थान हासिल किया। प्रतियोगिता के दौरान आयोजन स्थल पर खेल प्रेमियों की अच्छी खासी मौजूदगी रही। सफल आयोजन से क्षेत्र में खेलों के प्रति उत्साह का माहौल देखने को मिला और महिला साइकिलिंग को एक नई दिशा मिली। साइकिलिंग फेडरेशन ऑफ इंडिया की एथलीट्स कमिशन के कन्वेंशनर जगदीप सिंह काहलौ, पुरुषोत्तम सिंह, साइकिलिंग फेडरेशन ऑफ इंडिया के पीसीपी गुरजान सिंह, जसबीर सिंह गुल्लर, कुलदीप सिंह साइकिलिंग कोच, सुनील कुमार, समीर कुमार, प्रवीण कुमार सहित एसोसिएशन के पदाधिकारियों और बड़ी संख्या में खेल प्रेमी उपस्थित थे।

19 जनवरी को आदिबद्री सरस्वती कुंड से किया जाएगा महोत्सव का शुभारंभ

सीएम नायब सिंह सैनी अंतरराष्ट्रीय सरस्वती महोत्सव का शुभारंभ करेंगे

हरिभूमि न्यूज | यमुनानगर

हरियाणा सरस्वती धरोहर विकास बोर्ड द्वारा 19 जनवरी से 23 जनवरी तक अंतरराष्ट्रीय सरस्वती महोत्सव 2026 भव्य रूप से मनाया जाएगा। महोत्सव का शुभारंभ 19 जनवरी को आदिबद्री स्थित सरस्वती कुंड से किया जाएगा। वहीं, महोत्सव का समापन 23 जनवरी को पेहवा स्थित सरस्वती तीर्थ स्थल पर किया जाएगा। उक्त जानकारी हरियाणा सरस्वती धरोहर विकास बोर्ड के वाइस चेयरमैन धूमन सिंह किरमच ने आदिबद्री स्थित गरुड ट्रिस्ट कॉलेज में आयोजित संबंधित अधिकारियों की बैठक में दी। मौके पर हरियाणा विद्युत निगम बोर्ड के सदस्य सुकेश गर्ग भी मौजूद रहे। बोर्ड के वाइस चेयरमैन धूमन सिंह किरमच ने कहा कि हरियाणा के मुख्य मंत्री नायब सिंह सैनी अंतरराष्ट्रीय सरस्वती महोत्सव का विधिवत शुभारंभ करेंगे। साथ ही विभिन्न विकास कार्यों का शिलान्यास व उद्घाटन करेंगे। उन्होंने बताया कि इस बार अंतरराष्ट्रीय सरस्वती महोत्सव का शुभारंभ 19 जनवरी को होगा और 23 जनवरी को सरस्वती तीर्थ पेहोवा कुरुक्षेत्र में समापन होगा। उन्होंने बताया कि सरस्वती सरोवर पर हवन यज्ञ, श्लोक उच्चारण व आरती होगी।

अंतरराष्ट्रीय सरस्वती महोत्सव को भव्य बनाने को लेकर मंथन

हरियाणा सरस्वती विकास बोर्ड के वाइस चेयरमैन धूमन सिंह किरमच ने बताया कि आदिबद्री में सरस्वती सरोवर पर स्वदेवी थीम पर आधारित सरस मेले का आयोजन किया जाएगा। जिसमें स्वयं सहायता समूह द्वारा 20 स्टाल लगाए जाएंगे।

महोत्सव का 23 जनवरी को सरस्वती तीर्थ पिहोवा में होगा समापन



यमुनानगर। आदिबद्री में सरस्वती महोत्सव को लेकर आयोजित बैठक की अध्यक्षता करते हुए बोर्ड के वाइस चेयरमैन धूमन सिंह किरमच।

फोटो: हरिभूमि

स्कूली बच्चे देगे प्रस्तुति

विभिन्न स्कूलों के बच्चों द्वारा सरस्वती पर आधारित सांस्कृतिक कार्यक्रम प्रस्तुत किए जाएंगे। स्कूली स्तर के बच्चों की पेंटिंग प्रतियोगिता का भी आयोजन होगा। मुख्यमंत्री द्वारा प्रतिभागियों को सम्मानित किया जाएगा। धूमन ने बताया कि आदिबद्री में सरस्वती सरोवर पर स्वदेशी थीम पर आधारित सरस मेले का आयोजन किया जाएगा। जिसमें स्वयं सहायता समूह द्वारा लगभग 20 स्टाल लगाए जाएंगे।

भारतीय संस्कृति के बोए बीज

बोर्ड के वाइस चेयरमैन धूमन सिंह किरमच ने कहा कि वैदिक सरस्वती, छह हजार ईसा पूर्व के दौरान उत्तर पश्चिम भारत की एक शक्तिशाली और पवित्र नदी थी। जो पंजाब, हरियाणा और राजस्थान से होकर गुजरती थी और अंत में गुजरात तट पर कच्छ के रण में गिरती थी। करीब तीन हजार ईसा पूर्व में लुप्त हो गई थी। सरस्वती नदी के तट पर भारतीय संस्कृति के बीज बोए गए थे।

कार की टक्कर से बाइकर्स की मौत

हरिभूमि न्यूज | यमुनानगर

गांव मिल्क माजरा के पास अज्ञात वाहन की टक्कर लगने से बाइक सवार युवक की मौत हो गई। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात कार चालक के खिलाफ केस दर्ज कर कार्रवाई शुरू कर दी। गांव पालेवाला निवासी शुभम कुमार ने थाना छप्पर पुलिस को दी शिकायत में बताया कि उसका भाई 28 वर्षीय रजत शर्मा अपनी बाइक पर आठ जनवरी को किसी काम से

गया था। शाम को साढ़े पांच बजे जब वह वापस घर लौट रहा था तो मिल्क माजरा के पास तेज गति से आ रही कार ने उसके भाई रजत शर्मा की बाइक को टक्कर मार दी। टक्कर लगने से रजत गंभीर रूप से घायल हो गया। आरोपी कार चालक कुछ देर मौके पर रुकने के बाद वहां से फरार हो गया। आसपास के लोगों ने हादसे की सूचना डायल 112 पुलिस टीम को दी। पुलिस टीम ने मौके पर पहुंचकर घायल को अस्पताल में भर्ती करवाया। जहां पर इलाज के दौरान उसकी मौत हो गई। हादसे की सूचना मिलते ही पुलिस ने मौके पर पहुंचकर शव को कब्जे में लेकर पोस्टमार्टम करवा परिजनों को सौंप दिया। पुलिस ने केस दर्ज कर कार्रवाई शुरू कर दी।

शिक्षा मंत्री ने अटल संचार भवन का उद्घाटन किया



कुरुक्षेत्र। शिक्षा मंत्री महीपाल दांडा को हस्तनिर्मित पोर्ट्रेट भेंट करते विद्यार्थी।

छात्रों की कला व संवेदनशीलता ही समाज को नई दिशा देगी: दांडा

हरिभूमि न्यूज | कुरुक्षेत्र

कुरुक्षेत्र विश्वविद्यालय के जनसंचार एवं मीडिया प्रौद्योगिकी संस्थान में हरियाणा के शिक्षा मंत्री महीपाल दांडा ने शुक्रवार को संस्थान के अटल संचार भवन का भव्य उद्घाटन किया। पूर्व प्रधानमंत्री भारत रत्न अटल बिहारी वाजपेयी

को समर्पित यह भवन आने वाले समय में देश के लिए संस्कारवान और प्रखर पत्रकार तैयार करने का केंद्र बनेगा। इस गरिमामयी समारोह का सबसे विशेष आकर्षण विद्यार्थियों की रचनात्मक प्रतिभा रही। मीडिया संस्थान के प्रतिभावान छात्रों ने अपनी तुलिका और रंगों के जादू से मुख्य अतिथि

महीपाल दांडा और स्वदेशी जागरण मंच के राष्ट्रीय सह-संगठक सतीश के अत्यंत सुंदर और जीवंत पोर्ट्रेट तैयार किए। शिक्षा मंत्री महीपाल दांडा और स्वदेशी जागरण मंच के राष्ट्रीय सह-संगठक सतीश सतीश ने अपने-अपने चित्रों को देखकर छात्रों की कला की जमकर प्रशंसा की।

कवि: अनुसंधान कार्यप्रणाली पर कार्यशाला

शोध मौलिक समाधान खोजने की प्रक्रिया: प्रो. राकेश कुमार

हरिभूमि न्यूज | कुरुक्षेत्र

कुरुक्षेत्र विश्वविद्यालय के कुलपति प्रो. सोमनाथ सचदेवा के मार्गदर्शन में शोध को सशक्त बनाने के उद्देश्य से वाणिज्य विभाग द्वारा एक सप्ताह की अनुसंधान कार्यप्रणाली कार्यशाला का आयोजन किया। कार्यक्रम के अंत में अंतिम सत्र के मुख्य अतिथि डीन एकेडमिक अफेयर्स प्रो. राकेश कुमार व डॉ. वनीता देीगर ने इस कार्यशाला के आयोजन की पहल की सराहना की और इसके महत्व पर प्रकाश डाला। प्रो. राकेश कुमार ने कहा कि अनुसंधान केवल डिग्री प्राप्त करने का माध्यम नहीं है, बल्कि समाज की समस्याओं का मौलिक समाधान खोजने की एक प्रक्रिया है। शोधार्थियों को तकनीक और नैतिकता का सही संतुलन बनाकर



कुरुक्षेत्र। शोधार्थी को प्रमाण पत्र देते प्रो. राकेश कुमार और डॉ. वनीता।

वैश्विक स्तर का गुणवत्तापूर्ण शोध साम्य करना चाहिए। कार्यशाला के समापन दिवस पर गुरु जम्भेश्वर यूनिवर्सिटी ऑफ साइंस एंड टेक्नोलॉजी, हिंसा से आमंत्रित डॉ. वीके बिर्नोनी ने फैक्टर एनालिसिस विषय पर तथा दूसरे सेशन डॉ. दिनेश गुप्ता ने राइटिंग क्वालिटी रिसर्च पेपर विषय पर व्याख्यान दिया।

मौसम

धुंध के बादल छाप रहने से अच्छी धूप नहीं निकल रही

हरिभूमि न्यूज | यमुनानगर

सर्दी के मौसम में बारिश नहीं होने और पिछले करीब बीस दिन से आए दिन घना कोहरा छाप रहने व आसमान में धुंध के बादलों के साथ शीतलहर चलने से गेहूं की फसल में ग्रोथ नहीं बन रही है। किसानों ने गेहूं की फसल में ग्रोथ नहीं बनने से फसल की पैदावार कम होने की आशंका जताई है। उन्हें आशंका है कि इस बार गेहूं की पैदावार कम होने से उन्हें आर्थिक नुकसान झेलना पड़ सकता है। किसान पवन कुमार, रविंद्र कुमार, प्रदीप कुमार, मायाराम, राजबीर सिंह, गुलाब सिंह व राज सिंह आदि का कहना है कि किसानों को जहां फसलों के लागत के अनुरूप दाम नहीं मिल रहे हैं। वहीं,

पानी की कमी से फसल पीले पड़ने और बालियां छोटी होने का खतरा

बारिश नहीं होने से गेहूं की फसल में ग्रोथ हुई धीमी किसानों को फसल की पैदावार कम होने की आशंका



मौसम भी उनके साथ बेरुखी करने लगा है। इसका उद्धारण यह है कि इस बार सर्दी के मौसम में जहां बारिश नहीं हुई है। वहीं, जिस समय गेहूं के ग्रोथ करने का समय था उस समय अच्छी धूप नहीं खिल रही है। आलम यह है कि पिछले करीब बीस

दिन से सुबह के वक्त घना कोहरा पड़ता रहा है और आसमान में धुंध के बादल छाप रहने से अच्छी धूप नहीं निकल रही है। मौसम में सुखी ठंड बनी हुई है। किसानों की वजह से गेहूं की अगती व पछेती फसल अभी तक पूरी तरह

ग्रोथ नहीं कर सकी है। जिससे गेहूं की पैदावार कम होने की आशंका बन गई है। किसानों ने प्रदेश सरकार से किसानों की समस्या को देखते हुए इस बार गेहूं की फसल पर प्रति किंटल कम से कम पांच सौ रुपये बोनस दिए जाने की मांग की है।

यमुनानगर। क्षेत्र में खेत में खड़ी हुई अगती गेहूं की फसल। फोटो: हरिभूमि

लागत के अनुरूप गेहूं के दामों में बढ़ोत्तरी करे सरकार भारतीय किसान संघ के प्रदेश महामंत्री रामबीर सिंह चौहान ने बताया कि इस बार मौसम गेहूं की फसल के अनुकूल नहीं चल रहा है। सर्दी का मौसम अब बीतने को है और कुछ ही दिनों में बसंत ऋतु शुरू हो जाएगी। गेहूं की फसल सर्दी के मौसम में ग्रोथ करती है। मगर इस बार सर्दी के दिवसों व जनवरी माह में अब तक बारिश नहीं हुई है। जिससे गेहूं की पैदावार कम होने की आशंका है। उन्होंने सरकार से लागत के अनुरूप गेहूं के दाम दिए जाने या फिर बोनस दिए जाने की मांग की है।

हिंदी केवल भाषा नहीं, बल्कि हमारी संस्कृति और भावनाओं की पहचान : मिश्र

हरिभूमि न्यूज ▶▶ कुरुक्षेत्र

भाषाओं के माध्यम से ही व्यक्ति खुद के आचार, विचार और व्यवहार को किसी दूसरे तक पहुंचाता है। किसी भी क्षेत्र में देश को विकसित करने के लिए भाषा का अपना एक अलग भूमिका प्रदान करती है। हर देश में अपनी एक अलग भाषा है और उनका एक अलग महत्व है। जैसे ही भारत में अपनी मातृभाषा हिंदी के लिए एक अलग सम्मान है। यह विचार मातृभूमि सेवा मिशन के संस्थापक



कुरुक्षेत्र। विद्यार्थियों को संबोधित करते मातृभूमि सेवा मिशन के संस्थापक डा. श्रीप्रकाश मिश्र। फोटो : हरिभूमि

डा. श्रीप्रकाश मिश्र ने विश्व हिंदी दिवस के उपलक्ष्य में मातृभूमि

शिक्षा मंदिर द्वारा आयोजित भाषा संवाद कार्यक्रम में व्यक्ति किए।

विश्व हिंदी दिवस के उपलक्ष्य में मातृभूमि शिक्षा मंदिर में भाषा संवाद कार्यक्रम

हिंदी की वर्तमान समय में प्रासंगिकता पर संभाषण

कार्यक्रम का शुभारंभ मातृभूमि शिक्षा मंदिर के विद्यार्थियों द्वारा भारत माता के चित्र के समक्ष दीप प्रज्वलन से हुआ। भाषा संवाद कार्यक्रम में मातृभूमि शिक्षा मंदिर के विद्यार्थियों ने हिंदी भाषा की वर्तमान समय में प्रासंगिकता पर संभाषण प्रस्तुत किया। उत्कृष्ट संभाषण के लिए नकुल, कार्तिक एवं हनी सिंह को पुरस्कृत किया गया। मातृभूमि सेवा मिशन के संस्थापक डा. श्रीप्रकाश मिश्र ने कहा कि हिंदी केवल एक भाषा नहीं है, बल्कि यह हमारी संस्कृति, परंपरा और भावनाओं की पहचान है। यह वह भाषा है जिसमें हमने बोलना सीखा, अपने विचार व्यक्त किए और अपने सपनों को आकार दिया। हिंदी ने हमें जोड़ा है, घर, समाज और देश से। आज जब दुनिया तेजी से आगे बढ़ रही है, तब हिंदी भी समय के साथ कदम से कदम मिलाकर चल रही है। विश्व हिंदी दिवस का इतिहास हमें प्रेरणा देता है। वर्ष 1975 में महाराष्ट्र के नागपुर में पहला विश्व हिंदी सम्मेलन आयोजित किया गया था। इसी ऐतिहासिक सम्मेलन की स्मृति में हर साल 10 जनवरी को विश्व हिंदी दिवस मनाया जाता है। इसका मुख्य उद्देश्य हिंदी को अंतरराष्ट्रीय मंच प्रदान करना और विभिन्न देशों में बसे हिंदी प्रेमियों को एक सूत्र में बांधना है।

हमें गर्व के साथ हिंदी बोलनी और लिखनी चाहिए

डा. श्रीप्रकाश मिश्र ने कहा हिंदी हमारी आत्मा का स्वर और भारतीय अस्मिता का शब्द रूप है। यह वह सेतु है, जो हमारी आद्य संस्कृति को आधुनिक संस्कारों से जोड़ता है। जब हम हिंदी की उन्नति की बात करते हैं, तो हम वास्तव में भारत के सर्वांगीण उत्थान की बात कर रहे होते हैं। आज के समय में हिंदी शिक्षा, साहित्य, मीडिया और तकनीक के क्षेत्र में तेजी से आगे बढ़ रही है। इसके साथ ही, भारत सरकार लंबे समय से हिंदी को संयुक्त राष्ट्र की सातवीं आधिकारिक भाषा का दर्जा दिलाने की दिशा में प्रयासरत है। आज हिंदी को आगे बढ़ाने की जिम्मेदारी केवल सरकार या संस्थाओं की नहीं है, बल्कि हम सबकी है। हमें गर्व के साथ हिंदी बोलनी चाहिए, लिखनी चाहिए और इसका प्रयोग अपने दैनिक जीवन में करना चाहिए। साथ ही, हमें अन्य भाषाओं का सम्मान करते हुए हिंदी की गरिमा को बनाए रखना चाहिए। कार्यक्रम में मातृभूमि सेवा मिशन एवं मातृभूमि शिक्षा मंदिर के सदस्य, विद्यार्थी आदि उपस्थित रहे कार्यक्रम का समापन हिंदी भाषा के जयघोष से हुआ।

खबर संक्षेप



भवन निर्माण कार्य के लिए दिए 100 बैग सीमेंट

शाहबाद। रोटी क्लब शाहबाद मार्कंडा द्वारा सामाजिक सेवा के क्षेत्र में एक और सहायनीय पहल करते हुए जरूरतमंदों के सहयोग हेतु कार्यरत संस्था नी आसरे दा आसरा को भवन निर्माण कार्य के लिए 100 बैग सीमेंट प्रदान किए गए। इस सेवा कार्य का उद्देश्य संस्था को मजबूती प्रदान करना तथा समाज के बेघरों एवं जरूरतमंद लोगों के लिए बेहतर सुविधाओं के निर्माण में सहयोग देना रहा। इस अवसर पर रोटी प्रधान डॉ. आर. ए.एस. घुमन ने कहा कि रोटी क्लब सदैव समाज के कमजोर एवं जरूरतमंद वर्ग के उत्थान के लिए प्रतिबद्ध रहा है।

सर्दी से बचाव के लिए बरतें सावधानी : डीसी

कुरुक्षेत्र। उपायुक्त विश्राम कुमार मौणा ने आम नागरिकों से शीतलहर व सर्दी से बचाव के लिए सावधानी बरतने की अपील की है। शीतलहर व सर्दी से बचने के लिए मौसम पूर्वानुमान के लिए रेडियो/ टीवी/ समाचार पत्र आदि से जानकारी प्राप्त कर सकते हैं। उपायुक्त ने कहा कि फ्लू, नाक बहना/ भरी नाक या नाक बंद जैसी विभिन्न बीमारियों की संभावना आमतौर पर ठंड में लंबे समय तक संपर्क में रहने के कारण होती है। इसलिए इस तरह के लक्षणों से बचाव के लिए आवश्यक सावधानी बरतें तथा स्थानीय स्वास्थ्य कर्मियों या डॉक्टर से परामर्श करें।

महिलाओं के विरुद्ध होने अपराधों की जानकारी दी

कुरुक्षेत्र। जिला पुलिस द्वारा महिलाओं विशेष रूप से लड़कियों को जागरूक किया जा रहा है। पुलिस अधीक्षक नीतीश अग्रवाल के मार्ग-निर्देश में जिला पुलिस की सेफ सिटी टीमों द्वारा शिक्षण संस्थानों में महिला सुरक्षा को लेकर जागरूकता अभियान चलाया जा रहा है। महिला पुलिस की टीमों द्वारा महिलाओं एवं बच्चों को उनकी सुरक्षा के प्रति जागरूक किया जा रहा है। बच्चों व महिलाओं को समझाया जाता है कि बच्चे हर छोटी बड़ी बातें अपने माता-पिता से हर रोज सांझा करें ताकि कोई अनहोनी न हो। सेफ सिटी की टीम ने डीएन कालेज कुरुक्षेत्र में छात्राओं को महिला विरुद्ध होने अपराधों के बारे में जानकारी दी।

आदेश में मरीजों की सुविधा-सुरक्षा को सर्वोच्च प्राथमिकता दी जाती है : गिल

हरिभूमि न्यूज ▶▶ कुरुक्षेत्र

मोहड़ी स्थित आदेश मेडिकल कॉलेज एवं अस्पताल के पीडियाट्रिक सर्जरी विभाग में डॉ. तनवी गौयल तथा न्यूरोलॉजी विभाग में प्रसिद्ध न्यूरोलॉजिस्ट डॉ. पार्थ बंसल ने ज्वारिंग की है। इन दोनों अनुभवी विशेषज्ञ चिकित्सकों के जुड़ने से अस्पताल के दोनों विभागों की उपचार क्षमता में नया अनुभव जुड़ा है। यह जानकारी देते हुए एम.डी. डा. गुणतास सिंह गिल ने बताया कि अस्पताल में मरीजों की सुविधा और सुरक्षा को सर्वोच्च प्राथमिकता दी जाती है। उन्होंने बताया कि आदेश मेडिकल कॉलेज एवं अस्पताल में हर तरह की आधुनिक चिकित्सा

सुविधाएं उपलब्ध हैं जिनमें सभी प्रकार के अत्याधुनिक इक्विपमेंट और मशीनें, सभी तरह के ऑपरेशन थिएटर तथा 24 घंटे आपातकालीन सेवाएं शामिल हैं। डा. गुणतास सिंह गिल ने बताया कि पीडियाट्रिक सर्जरी विभाग में नियुक्त डा. तनवी गौयल बच्चों की जटिल और संवेदनशील सर्जरी में विशेष अनुभव रखती हैं। अस्पताल में उपलब्ध आधुनिक ओटी और उन्नत सर्जिकल उपकरणों की मदद से नवजात शिशुओं से लेकर बड़े बच्चों तक के गंभीर रोगों का सुरक्षित और प्रभावी उपचार किया जा रहा है। वहीं न्यूरोलॉजी विभाग में डॉ. पार्थ बंसल व अन्य अनुभवी चिकित्सकों के नेतृत्व में मस्तिष्क, रीढ़ और नसों से जुड़ी बीमारियों का सफल उपचार किया जा रहा है।

मुख्यमंत्री व हरियाणा सरकार के नाम एडीसी को सौंपा ज्ञापन

धान घोटाले की सीबीआई से जांच को लेकर भाकियू ने किया प्रदर्शन

हरिभूमि न्यूज ▶▶ कुरुक्षेत्र

भारतीय किसान यूनियन ने राष्ट्रीय अध्यक्ष गुरनाम सिंह चढ़नी की अध्यक्षता में धान घोटाले की जांच सीबीआई से करवाने व आमजन से जुड़े मुद्दों को लेकर जाट धर्मशाला से लेकर लघु सचिवालय तक रोष मार्च निकाला। रोष मार्च के दौरान भाकियू कार्यकर्ताओं ने सरकार के खिलाफ नारेबाजी की। लघु सचिवालय पहुंचकर भाकियू पदाधिकारियों ने हरियाणा सरकार व मुख्यमंत्री के नाम ज्ञापन एडीसी को सौंपा। इससे पहले सभी किसान सुबह जाट धर्मशाला में एकत्रित हुए। वहां से लघु सचिवालय तक पैदल रोष मार्च निकालते हुए पहुंचे। किसानों का संबोधित करते हुए भाकियू के राष्ट्रीय अध्यक्ष गुरनाम सिंह चढ़नी ने कहा कि धान घोटाले की सीबीआई से जांच करवाने, महंगाई, चिकित्सा, शिक्षा तथा कृषि से जुड़े मुद्दों को लेकर जिला स्तर पर प्रदर्शन किए जा रहे हैं। कहा कि इन्हीं मुद्दों को लेकर 23 मार्च को



कुरुक्षेत्र। रोष मार्च निकालते भाकियू कार्यकर्ता।

पिपली अनाज मंडी में प्रदेश स्तरीय रैली आयोजित की जाएगी जिसमें आगामी आंदोलन की रणनीति तय की जाएगी। चढ़नी ने कहा कि आज प्रदेश की सहेत एक व्यापार बना दी गई है, जिसमें जनता की जेबों से खुलकर लूट की जा रही है। प्राइवेट अस्पतालों व मल्टी नेशनल अस्पतालों में आम जनता के लिए इलाज करवाना बहुत महंगा हो रहा है।



कुरुक्षेत्र। एडीसी को ज्ञापन सौंपते भाकियू कार्यकर्ता।

घटिया बीज बेचने वालों की सजा बढ़ाने की मांग

प्रदेश में शिक्षा का भी व्यापारीकरण कर दिया गया है, जिससे आमजन मानस परेशान है और आर्थिक रूप से तंग है। प्रदेश में बढ़ती लागत व फसल के उचित दाम न मिलने के कारण किसान कर्ज के बोझ तले दबा हुआ है। कहा कि सभी फसलों की न्यूनतम समर्थन मूल्य पर खरीद की कानूनी गारंटी सुनिश्चित की जाए और यह कानून बनाकर सुनिश्चित किया जाए कि न्यूनतम समर्थन मूल्य से नीचे किसानों की कोई फसल नहीं बिके, ताकि किसान को उसकी

फसल का पूरा मूल्य मिल सके। कहा कि बीज बिल में काफी खामियां हैं, जिससे बीज पर पूंजीवाद का कब्जा हो जाएगा। इसमें नकली/घटिया बीज बेचने वालों के ऊपर सजा व जुर्मानों का प्रावधान भी कम है, जिसे बढ़ाया जाए। बीज शोध के लिए कृषि विश्वविद्यालयों में बजट बढ़ाया जाए। इस अवसर पर प्रदेशाध्यक्ष कर्म सिंह मथाना, मीडिया प्रभारी राकेश बैस, कृष्ण कलाल माजरा, संजू गुदियाना सहित कई कार्यकर्ता मौजूद रहे।

शिव मंदिर में चल रही श्रीमद्भागवत कथा में सुनाया प्रसंग

हरिभूमि न्यूज ▶▶ थानेसर

सेक्टर 3 के शिव मंदिर में चल रही सात दिवसीय श्रीमद्भागवत कथा के छठे दिन शनिवार को भगवान श्रीकृष्ण की बाल लीलाओं का वर्णन किया गया। इस मौके कथा व्यास रमेश पराशर ने संगीतमय कथा वाचन कर भगवान की बाल लीलाओं के चरित्र का वर्णन किया। श्रोताओं से कहा कि लीला और क्रिया में अंतर होती है। अभिमान तथा सुखी रहने की इच्छा प्रक्रिया कहलाती है। इसे ना तो कर्तव्य का अभिमान है और ना ही सुखी रहने की इच्छा, बल्कि दूसरों को सुखी रखने की इच्छा को लीला कहते हैं। भगवान श्रीकृष्ण ने यही लीला की, जिससे समस्त गोकुलवासी सुखी और संपन्न थे। उन्होंने कहा कि माखन चोरी करने का आशय मन की चोरी से है। कन्हैया ने भक्तों के मन की चोरी की। उन्होंने तमाम बाल लीलाओं का वर्णन करते हुए उपस्थित श्रोताओं को वास्तव्य प्रेम में सराबोर कर दिया।

भगवान श्रीकृष्ण की बाल लीलाओं का किया वर्णन



थानेसर। श्रीमद्भागवत कथा में कथा व्यास रमेश पराशर का फूल माला पहनाकर स्वागत करते श्रद्धालु। फोटो : हरिभूमि

आज सुबह 10 बजे हवन यज्ञ होगा

उन्होंने कहा कि भगवान कृष्ण के जन्म लेने पर कंस उनकी मृत्यु के लिए राज्य की सबसे बलवान राक्षसी पूतना को भेजा है। राक्षसी पूतना गेह बदलकर भगवान कृष्ण को अपने स्तन से जहरिली दूध पिलाने का प्रयास करती है, परंतु भगवान उसका वध कर देते हैं। इसी प्रकार कार्तिक माह में हजवासी भगवान इंद्र को प्रसन्न करने के लिए पूजन कार्यक्रम की तैयारी करते हैं, परंतु भगवान कृष्ण उनको इंद्र की पूजा करने से मना कर देते हैं और गौरवर्धन की पूजा करने के लिए कहते हैं। मंदिर के प्रधान जोगेंद्र सिंह चौहान ने कहा कि रविवार 11 जनवरी को सुबह 10 बजे हवन यज्ञ होगा। कथा के समापन पर दिशाल मंडरा लगाना जाएगा। इस मौके पर आचार्य बलराज, मन्मदीप जोशी, कुंभेश वशिष्ठ, सोहन पराशर वेद मंत्रों सहित पूजा अर्चना करवाएंगे। इस अवसर पर मंदिर प्रधान जोगेंद्र सिंह चौहान, मदन धीमान, अतिल सखुजा, दीन सखुजा, श्रवण शर्मा, सुरेश, संजय त्यागी, विजय जैन, अरुण शर्मा, अजेश गोलय आदि कई गणमान्य व्यक्तियों ने कथा का रसपान किया।

कुरुक्षेत्र में कांग्रेस का प्रशिक्षण शिविर 13 से 22 जनवरी तक

कुरुक्षेत्र। 13 से 22 जनवरी तक कुरुक्षेत्र में कांग्रेस प्रशिक्षण शिविर लगेगा। शिविर में संगठन कैसे मजबूत करना है, कैसे चलाना है, इसे लेकर सीनियर नेता रूबरू होंगे। सम्मेलन में हरियाणा और उत्तराखंड दोनों राज्यों के 60 से ज्यादा जिलाध्यक्ष ट्रेनिंग लेंगे। यही नहीं 10 दिन तक यह ट्रेनिंग चलेंगी। खुद राहुल गांधी और मल्लिकार्जुन खरगे भी पहुंचेंगे। हालांकि अभी इनके कुरुक्षेत्र प्रवास की तारीख फाइनल होना बाकी है। राहुल गांधी 2 दिन रहकर हरियाणा और उत्तराखंड के कांग्रेस के जिला अध्यक्षों से संवाद करेंगे। पार्टी की योजना है कि आगामी राजनीतिक लड़ाई सिर्फ मंचों से नहीं, बल्कि जिलों और बूथों से लड़ी जाए। संगठन को मजबूत किया वं जाय। सविनय सरोवर किनारे पंजाबी धर्मशाला में यह ट्रेनिंग कैम्प लगाया जाएगा। दोनों राज्यों के जिलाध्यक्ष यहीं प्रवास करेंगे। इसके लिए पूरी धर्मशाला बुक की गई है। हालांकि सीनियर लीडर यहां नहीं रुकेंगे। उनके लिए अलग जगह व्यवस्था होगी। 10 दिवसीय प्रशिक्षण शिविर में राहुल गांधी, राष्ट्रीय अध्यक्ष मल्लिकार्जुन खरगे सहित कई वरिष्ठ नेता शिरकत करेंगे।

मनरेगा को बचाने के लिए कांग्रेस कार्यकर्ता आज रखेंगे उपवास

कल से पंचायत स्तर पर जनसंपर्क किया जाएगा

हरिभूमि न्यूज ▶▶ कुरुक्षेत्र

भाजपा सरकार मनरेगा को कमजोर करके खत्म करना चाहती है इस योजना में बदलाव लाकर काम की कानूनी गारंटी को खत्म करने की तैयारी कर रही है। यह मनरेगा की दिन दहाड़े हत्या है जिसे कांग्रेस पार्टी कभी सहन नहीं करेगी। उपरोक्त जानकारी थानेसर विधायक अशोक अरोड़ा ने कांग्रेस भवन में आयोजित मनरेगा बचाओ अभियान के तहत आयोजित प्रेस कॉन्फ्रेंस में दी। इस अवसर पर पिहोवा विधायक मंदीप चट्टा, शाहाबाद विधायक रामकरण काला एवं पूर्व सांसद कैलाशो सैनी ने संयुक्त प्रेस वार्ता में भाग लिया। थानेसर विधायक अशोक अरोड़ा ने जानकारी देते हुए बताया कि मनरेगा को लेकर एक विस्तृत आंदोलन का शूटिंग बनाया गया है। इसी के तहत 11 जनवरी को जिला स्तर पर



कुरुक्षेत्र। पत्रकारों से बातचीत करते विधायक अशोक अरोड़ा। फोटो : हरिभूमि

राष्ट्रपिता महात्मा गांधी की प्रतिमा समक्ष 11 बजे से लकर तीन बजे तक एक दिन का उपवास रखा जाएगा। थानेसर विधायक अशोक अरोड़ा ने कहा कि केंद्र सरकार मनरेगा से महात्मा गांधी का नाम हटा कर इसकी आत्मा को ही खत्म कर दिया है। इसके अलावा मनरेगा को बचाने के लिए 12 जनवरी से 29 जनवरी तक पंचायत स्तर पर जनसंपर्क किया जाएगा। 30 जनवरी को वार्ड स्तर पर शांतिपूर्ण

धरना दिया जाएगा। 31 जनवरी से 6 फरवरी तक जिला स्तरीय मनरेगा बचाओ धरना दिया जाएगा। 7 फरवरी से 15 फरवरी तक राज्य स्तरीय विधानसभा घेराव किया जाएगा। अशोक अरोड़ा ने कहा कि मनरेगा साल 2005 में यूपीए सरकार लेकर आई जिसके तहत गांव का कोई भी बेरोजगार काम की मांग कर सकता है। उन्होंने कहा कि कांग्रेस पार्टी ने मनरेगा बचाओ अभियान को शुरूआत कर दी है।

मौसम का हाल बुजुर्गों, बच्चों और बीमार लोगों के स्वास्थ्य को प्रभावित कर रहा मौसम

दिन में धूप निकलने पर व्यायाम करें और धूप में बैठकर शरीर की सिकाई करें

हरिभूमि न्यूज ▶▶ कुरुक्षेत्र

जिले में सुबह-शाम धुंध और तेज ठंडी हवा के कारण ठिठुरन भरी ठंड लगातार बढ़ रही है। शनिवार को दिनभर चली ठंडी हवा और खिली धूप भी लोगों को गर्माहट नहीं दे पाई। शाम पांच बजे के बाद शहर में धुंध का असर और बढ़ गया और ठंडी हवा की गति तेज हो गई। बढ़ती धुंध का प्रभाव जहां किसानों के लिए सकारात्मक है वहीं बुजुर्गों, बच्चों और बीमार लोगों के स्वास्थ्य को प्रभावित कर रहा है। बुजुर्गों में सांस लेने में परेशानी और अस्थमा की शिकायतें आ रही हैं।



कुरुक्षेत्र। सुंदरपुर प्लाईओवर पर छाई धुंध। फोटो : हरिभूमि

सुबह-शाम धुंध और ठंडी हवाओं ने बढ़ाई ठिठुरन, धूप भी नहीं दे पा रही राहत

बच्चों में सूखी खांसी जैसी समस्याएं देखी जा रही

बच्चों में सूखी खांसी और छाती जाम होने जैसी समस्याएं देखी जा रही हैं। इसके अलावा बीपी, शुगर, बदन दर्द, जोड़ों के दर्द, पुरानी चोट का दर्द और हृदय संबंधी मरीज लगातार बढ़ रहे हैं। जिला नागरिक अस्पताल के अस्था विभाग में हृदय रोगियों की संख्या लगातार बढ़ रही है। शनिवार को शहर का अधिकतम तापमान 17 डिग्री व न्यूनतम तापमान 5 डिग्री सेल्सियस दर्ज किया गया।

ठंड में सैर पर जाने से करें परहेज

चिकित्सकों ने मरीजों को विशेष सावधानी बरतने की सलाह दी है। फिजिशियन डॉ. आशीष अनेजा ने कहा कि खांसी, जुकाम, सांस और अस्थमा के मरीज सुबह-शाम ठंड में बाहर न जाएं। बीपी और शुगर के मरीज नियमित जांच करें। ठंडी हवा की सांघे चोट में आने से बचें। शरीर को गर्म कपड़ों से ढककर रखें। हड्डी रोग विशेषज्ञ का कहना है कि बुजुर्गों को ठंड से बचाव करना चाहिए। बदन दर्द और जोड़ों के दर्द बढ़ सकते हैं। ठंडी हवा और ठंडी खाद्य सामग्री से दूरी बनाएं। दिन में धूप निकलने पर हल्का व्यायाम करें और धूप में बैठकर शरीर की सिकाई करें।

शिक्षा समाज की प्रगति की रीढ़

हरिभूमि न्यूज ▶▶ नारायणगढ़

शिक्षा किसी भी समाज की प्रगति की रीढ़ होती है। जब शिक्षा के लिए निस्वार्थ भाव से प्रयास किए जाते हैं तो उनका प्रभाव केवल वर्तमान तक सीमित नहीं रहता बल्कि आने वाली पीढ़ियों को भी दिशा देता है। यहां के तेलू राम मेमोरियल ट्रस्ट द्वारा सैनी धर्मशाला में स्थापित पुस्तकालय इसी सोच का सशक्त और प्रेरणादायक उदाहरण बनकर उभरा है। यह पुस्तकालय न केवल पुस्तकों का संग्रह है, बल्कि क्षेत्र के युवाओं के उज्वल भविष्य की मजबूत आधारशिला भी सिद्ध हो रहा है। पुस्तकालय की स्थापना का उद्देश्य ऐसे युवाओं को एक सशक्त मंच उपलब्ध कराना है जो सीमित संसाधनों के बावजूद बड़े सपने देखते हैं। विभिन्न प्रतियोगी परीक्षाओं की तैयारी कर अपने जीवन को नई दिशा देना चाहते हैं।

शिक्षा से ही विकास संभव

इस पुस्तकालय का विधिवत उद्घाटन 14 नवंबर 2025 को मुख्यमंत्री नाथन सिंह सैनी की धर्मपत्नी एवं हरियाणा राज्य बाल कल्याण परिषद की उपाध्यक्ष सुमन सैनी द्वारा किया गया था। उद्घाटन अवसर पर उन्होंने कहा था कि ज्ञान ही व्यक्ति को आत्मनिर्भर बनाता है और शिक्षा के माध्यम से ही सशक्त समाज और सशक्त राष्ट्र का निर्माण संभव है। उन्होंने पुस्तकालय को समाज के लिए एक बहुमूल्य धरोहर बताया। उद्घाटन के पश्चात से ही पुस्तकालय में आसपास के गांवों के युवाओं की नियमित उपस्थिति यह प्रमाणित करती है कि यह पहल समय और आवश्यकता के अनुरूप है।



पुस्तकालय पूरी तरह निःशुल्क

पुस्तकालय के इंजीनियर बलजीत सैनी ने बताया कि यह पुस्तकालय पूरी तरह निःशुल्क है। किसी भी वर्ग का युवा यहां आकर अध्ययन कर सकता है। पुस्तकालय प्रतिदिन सुबह 9 बजे खुलता है। युवाओं की आवश्यकता को ध्यान में रखते हुए शाम तक संचालित रहता है। उन्होंने बताया कि यहां प्रतियोगी परीक्षाओं से संबंधित पुस्तकों, समाचार पत्रों और अन्य अध्ययन सामग्री की पर्याप्त व्यवस्था है। शोध ही कंप्यूटर और इंटरनेट की सुविधा भी उपलब्ध करवाई जायगी। सैनी ने कहा कि यह पुस्तकालय केवल पढ़ाई का स्थान नहीं बल्कि युवाओं में अनुशासन, आत्मविश्वास और लक्ष्य के प्रति समर्पण विकसित करने का केंद्र है। युवाओं को मिल रहा मजबूत सहारा गांव उपलाना निवासी मनदीप कुमार, जो पुलिस भर्ती की तैयारी कर रहे हैं, ने बताया कि पुस्तकालय का शांत वातावरण और उपलब्ध संसाधन उनकी पढ़ाई के लिए बेहद सहायक हैं। उन्होंने कहा कि घर पर पढ़ाई के दौरान एकाग्रता नहीं बन पाती लेकिन यहां आकर पढ़ाई करने से उनमें पूरी तरह अध्ययन में लग जाता है।

छात्र अध्ययन कर संवार रहे भविष्य

गांव धनीरा के अरविंद पीपलवाड़ी की तैयारी कर रहे हैं। उसने कहा कि यह पुस्तकालय गांधी युवाओं के लिए एक वरदान है। उन्होंने बताया कि यहां पढ़ाई का अनुशासन माहौल उन्हें अपने लक्ष्य के प्रति और अधिक केंद्रित करता है। गांव अंधेरी के हर्ष बोटक की तैयारी कर रहे हैं। उसने कहा कि इस पुस्तकालय ने उनके समय का सही उपयोग करना सिखाया है। पहले खाली समय व्यर्थ चला जाता था लेकिन अब वह नियमित अध्ययन कर अपने भविष्य को संवार रहे हैं। 12वीं कक्षा की छात्रा यशवी ने बताया कि पुस्तकालय में आकर पढ़ने से उनकी पढ़ाई की गुणवत्ता में सुधार हुआ है। उन्होंने कहा कि शांत वातावरण और प्रेरणादायक माहौल उन्हें आगे बढ़ने की प्रेरणा देता है। नंबरदार सुरेश पाल ने कहा कि स्वर्गीय तेलू राम के नाम पर स्थापित यह पुस्तकालय समाजहित में किया गया एक अनुकरणीय कार्य है। उन्होंने कहा कि शिक्षा के माध्यम से ही समाज को सशक्त और आत्मनिर्भर बनाया जा सकता है। गांव लखनौरा के एडवोकेट राजवीर ने कहा कि यह पुस्तकालय गांधीय क्षेत्र के युवाओं के लिए अवसरों के नए द्वार खोल रहा है। तेलू राम मेमोरियल ट्रस्ट द्वारा स्थापित यह पुस्तकालय स्वर्गीय तेलू राम जी की स्मृति को समर्पित है।

खबर संक्षेप

भगोड़े को गिरफ्तार कर जेल भेजा

बराड़ा। थाना मुलाना में धारा 148, 149, 323, 341 व 506 आईपीसी के तहत दर्ज केस में वांछित एवं घोषित अपराधी (पीओ.) आरोपी को गिरफ्तार कर न्यायालय में पेश किया। आरोपी राजेंद्र कुमार उर्फ सोनू वासी गांव गोला को अदालत द्वारा भगोड़ा घोषित किया गया था। पुलिस द्वारा आरोपी को गिरफ्तार कर न्यायालय में पेश किया गया, जहां से न्यायालय ने आरोपी को सेंट्रल जेल भेजने के आदेश दिए।

देशी पिस्तौल समेत आरोपी गिरफ्तार

अंबाला। थाना अंबाला छावनी में दर्ज अवैध हथियार रखने के मामले में सीआईए-1 ने आरोपी शुभम को गिरफ्तार किया है। सीआईए-1 के प्रभारी निरीक्षक हरजिंद सिंह ने बताया कि पुलिस को सूचना प्राप्त हुई थी कि आरोपी के पास अवैध हथियार है जो किसी भी अप्रिय घटना को अंजाम दे सकता है। आरोपी सुभाष चंद्र चौक से पैदल हाथी खाना मंदिर की तरफ पैदल आएगा। सूचना उपरान्त सीआईए-1 ने नाकाबंदी कर आरोपी को काबू किया। विधिपूर्वक तलाशी लेने पर उससे देशी पिस्तौल व जिंदा रौंद बरामद किया था। आरोपी की पहचान नितिन उर्फ पोला के रूप में हुई थी।

फोन छीनने का प्रयास करने वाला युवक पकड़ा

अंबाला। थाना अंबाला छावनी में दर्ज मोबाइल फोन छीनने का प्रयास करने के मामले में पुलिस ने तुरंत सिलिप्ट आरोपी विकास उर्फ अंकित को गिरफ्तार किया है। आरोपी को एक दिन के रिमांड पर लिया है। पीड़ित महिला ने 9 जनवरी 2026 को शिकायत दर्ज करवाई थी कि स्वस्तिक चौक से साइकिल पर गुजर रही थी पीछे से बाइक सवार आरोपी ने उसका मोबाइल फोन छीनने का प्रयास किया जिसको राहगीरों की मदद से मौके पर काबू कर लिया गया।

धोखाधड़ी करने के मामले में काबू

अंबाला। थाना साहा पुलिस ने विदेश भेजने की धोखाधड़ी करने के मामले में आरोपी वरुण को गिरफ्तार किया। पुलिस ने आरोपी को 2 दिन के रिमांड पर लिया है। आरोपी के खिलाफ पहले भी मामले दर्ज हैं। परिवारी राज सिंह ने 15 अगस्त 2025 को शिकायत दर्ज करवाई थी कि गांव हरड़ा में 14 दिसंबर 2022 से 5 जनवरी 2023 के दौरान आरोपी वरुण व अन्य ने उसके भतीजे को विदेश भेजने के मामले में उससे एक बड़ी रकम धोखाधड़ी से हड़पने का आपराधिक कार्य किया है। इस शिकायत पर पुलिस ने मामला दर्ज कर कार्यवाही करते हुए आरोपी को गिरफ्तार किया।

धोखाधड़ी में एक

अंबाला। थाना पड़ाव पुलिस ने विदेश भेजने की धोखाधड़ी करने के मामले में एक अन्य आरोपी हरिंद्र सिंह को गिरफ्तार किया है। महिला ने 16 मई 2023 को शिकायत दर्ज करवाई थी कि 20 सितंबर 2021 से 27 अक्टूबर 2021 के दौरान आरोपी हरिंद्र सिंह व अन्य ने विदेश भेजने के मामले में उससे एक बड़ी रकम हड़पने की धोखाधड़ी की है। इस शिकायत पर पुलिस ने मामला दर्ज किया था।

39 स्कूलों को बधाई तो 26 स्कूलों के मुखियाओं का परीक्षाओं का रिजल्ट खराब

जिला शिक्षा अधिकारी ने की बोर्ड परीक्षा परिणामों की समीक्षा, 39 विद्यालय 14 को होंगे सम्मानित

हरिभूमि न्यूज ▶▶ अंबाला

जिला शिक्षा अधिकारी सुधीर कालड़ा द्वारा शैक्षणिक सत्र 2024-25 की बोर्ड कक्षाओं 10वीं एवं 12वीं की वार्षिक परीक्षाओं के परिणामों की खंड शिक्षा अधिकारियों के माध्यम से प्राप्त रिपोर्ट के आधार पर गहन समीक्षा की गई। समीक्षा के उपरांत यह तथ्य सामने आया कि जिले के अनेक राजकीय विद्यालयों ने अत्यंत उत्कृष्ट परीक्षा परिणाम अर्जित किए हैं। जो गर्व का विषय है। 39 विद्यालयों ने तो शत प्रतिशत परिणाम दिया। हालांकि समीक्षा के दौरान यह भी पाया गया कि कुछ राजकीय विद्यालयों का परीक्षा परिणाम अपेक्षित शैक्षणिक मानकों के अनुरूप संतोषजनक नहीं रहा। 26 विद्यालय ऐसे रहे जिनका परिणाम 75 प्रतिशत से कम रहा। मार्च 2026 में होने वाली परीक्षा में इन विद्यालयों के परिणाम में भी सुधार हो इस संबंध में शिक्षा विभाग द्वारा आवश्यक कदम उठाए जा रहे हैं। जिला शिक्षा अधिकारी सुधीर कालड़ा ने स्पष्ट किया कि विद्यार्थियों की शैक्षणिक गुणवत्ता में सुधार शिक्षा विभाग की सर्वोच्च प्राथमिकता है। उन्होंने कहा कि जिला शिक्षा विभाग सभी विद्यालय प्रमुखों, शिक्षकों एवं अभिभावकों से यह अपेक्षा करता है कि वे आपसी समन्वय, निष्ठा एवं पूर्ण प्रतिबद्धता के साथ कार्य करते हुए विद्यार्थियों के शैक्षणिक स्तर को और अधिक सुदृढ़ बनाने में सक्रिय भूमिका निभाएं। साथ ही उन्होंने चेतावनी भी दी कि यदि भविष्य में किसी विद्यालय के शैक्षणिक परिणामों में अपेक्षित सुधार नहीं पाया गया, तो विभाग द्वारा नियमानुसार आवश्यक प्रशासनिक कार्रवाई पर भी विचार किया जा सकता है।

जिला शिक्षा अधिकारी सुधीर कालड़ा।

उत्कृष्ट परिणाम देने वाले विद्यालय

कक्षा 10वीं

1. राजकीय वरिष्ठ माध्यमिक विद्यालय, शाहपुर, अंबाला-1
2. राजकीय वरिष्ठ माध्यमिक विद्यालय, जैतुड़ी, अंबाला-1
3. राजकीय उच्च विद्यालय, अंबाला छावनी (सबजी मंडी), अंबाला-1
4. राजकीय उच्च विद्यालय, उदयपुर, अंबाला-1
5. राजकीय वरिष्ठ माध्यमिक विद्यालय, घेल, अंबाला-2
6. राजकीय उच्च विद्यालय, कसेरला खुर्द, अंबाला-2
7. राजकीय वरिष्ठ माध्यमिक विद्यालय, करधान, अंबाला-2
8. राजकीय उच्च विद्यालय, सल्लाहरी अंबाला-2
9. राजकीय वरिष्ठ माध्यमिक विद्यालय, अंधिया, बराड़ा
10. राजकीय उच्च विद्यालय, बिंजलपुर, बराड़ा
11. राजकीय उच्च विद्यालय, कसेरला खुर्द, बराड़ा
12. राजकीय उच्च विद्यालय, सोहला, बराड़ा
13. राजकीय उच्च विद्यालय, शेरपुर सुल्खनी, बराड़ा
14. राजकीय वरिष्ठ माध्यमिक विद्यालय, बधौली, नारायणगढ़
15. राजकीय वरिष्ठ माध्यमिक विद्यालय, भुरेवाला, नारायणगढ़
16. राजकीय वरिष्ठ माध्यमिक विद्यालय, बड़ागांव, नारायणगढ़
17. राजकीय वरिष्ठ माध्यमिक विद्यालय, भरेरी कलां, नारायणगढ़
18. राजकीय उच्च विद्यालय, हमीदपुर, नारायणगढ़
19. राजकीय उच्च विद्यालय, नरहेड़ा, नारायणगढ़
20. राजकीय वरिष्ठ माध्यमिक विद्यालय, गोकलगढ़, साहा
21. राजकीय वरिष्ठ माध्यमिक विद्यालय, पसियाला, साहा
22. राजकीय कन्या उच्च विद्यालय, साहा
23. राजकीय उच्च विद्यालय, ठाकुरपुर, साहा
24. राजकीय वरिष्ठ माध्यमिक विद्यालय, तल्हेरी गुजरां, साहा
25. राजकीय उच्च विद्यालय, खानपुर, साहा
26. राजकीय उच्च विद्यालय, गणेशपुर, शहजादपुर
27. राजकीय उच्च विद्यालय, बनौड़ी, शहजादपुर

कक्षा 12वीं

1. राजकीय वरिष्ठ माध्यमिक विद्यालय, शाहपुर, अंबाला-1
2. राजकीय कन्या वरिष्ठ माध्यमिक विद्यालय, अंबाला शहर (बलदेव नगर), अंबाला-1
3. राजकीय वरिष्ठ माध्यमिक विद्यालय, कलेरां, अंबाला-1
4. राजकीय वरिष्ठ माध्यमिक विद्यालय, कसेरला खुर्द, अंबाला-2
5. राजकीय वरिष्ठ माध्यमिक विद्यालय, जफरपुर, बराड़ा
6. राजकीय वरिष्ठ माध्यमिक विद्यालय सरदेहरी, बराड़ा
7. राजकीय वरिष्ठ माध्यमिक विद्यालय, कुराली, नारायणगढ़
8. राजकीय वरिष्ठ माध्यमिक विद्यालय, नगला राजपूताना, नारायणगढ़
9. राजकीय वरिष्ठ माध्यमिक विद्यालय, सांबालखा, साहा
10. राजकीय वरिष्ठ माध्यमिक विद्यालय, कालपी, साहा
11. राजकीय वरिष्ठ माध्यमिक विद्यालय, जटवार, शहजादपुर
12. राजकीय वरिष्ठ माध्यमिक विद्यालय, फतेहगढ़, शहजादपुर

असंतोषजनक परिणाम देने वाले स्कूल

कक्षा 10वीं

1. राजकीय उच्च विद्यालय अंबाला शहर (नं.7), अंबाला-1 — (गणित)
2. राजकीय उच्च विद्यालय नूरपुर-कौकपुर, अंबाला-1 — (अंग्रेजी, इसओएस)
3. राजकीय वरिष्ठ माध्यमिक विद्यालय नगला, अंबाला-1 — (गणित)
4. राजकीय वरिष्ठ माध्यमिक विद्यालय इस्नाइलपुर, अंबाला-1 — (गणित)
5. राजकीय उच्च विद्यालय दानीपुर, अंबाला-1 — (गणित)
6. राजकीय उच्च विद्यालय कलरहरी, अंबाला-2 — (अंग्रेजी)
7. राजकीय वरिष्ठ माध्यमिक विद्यालय अम्बाला कैट (मुख्य शाखा), अंबाला-2 — (गणित)
8. राजकीय उच्च विद्यालय मानकपुर, अंबाला-2 — (अंग्रेजी, गणित, एकाउंटेंटी)
9. राजकीय कन्या उच्च विद्यालय बराड़ा — (गणित)
10. राजकीय उच्च विद्यालय झूलियाली, बराड़ा — (अंग्रेजी)
11. राजकीय मॉडल संस्कृति वरिष्ठ माध्यमिक विद्यालय बराड़ा — (गणित, विज्ञान)
12. राजकीय कन्या उच्च विद्यालय मुलाना, बराड़ा — (गणित)
13. राजकीय मॉडल संस्कृति वरिष्ठ माध्यमिक विद्यालय समलहड़ी, साहा — (हिंदी, गणित, विज्ञान)
14. राजकीय उच्च विद्यालय लंडा, साहा — (हिंदी, अंग्रेजी, गणित)
15. राजकीय वरिष्ठ माध्यमिक विद्यालय बड़ोग, शहजादपुर — (अंग्रेजी)

कक्षा 10वीं

1. राजकीय वरिष्ठ माध्यमिक विद्यालय अम्बाला कैट (रामबाग रोड), अंबाला-2 — (अंग्रेजी)
2. राजकीय वरिष्ठ माध्यमिक विद्यालय तंदवाल, बराड़ा — (गणित)
3. राजकीय वरिष्ठ माध्यमिक विद्यालय झूलियाली, बराड़ा — (अंग्रेजी)
4. राजकीय वरिष्ठ माध्यमिक विद्यालय धनीरा, बराड़ा — (अंग्रेजी)
5. राजकीय वरिष्ठ माध्यमिक विद्यालय धीन, बराड़ा — (अंग्रेजी)
6. राजकीय मॉडल संस्कृति वरिष्ठ माध्यमिक विद्यालय बराड़ा — (भौतिक विज्ञान, रसायन विज्ञान, जीव विज्ञान, गणित, एकाउंटेंटी)
7. राजकीय वरिष्ठ माध्यमिक विद्यालय अलीपुर, बराड़ा — (अंग्रेजी)
8. राजकीय वरिष्ठ माध्यमिक विद्यालय डेरा, नारायणगढ़ — (अंग्रेजी)
9. राजकीय वरिष्ठ माध्यमिक विद्यालय नारायणगढ़ — (गणित, राजनीति विज्ञान)
10. राजकीय वरिष्ठ माध्यमिक विद्यालय पिलखनी, साहा — (अंग्रेजी)
11. राजकीय वरिष्ठ माध्यमिक विद्यालय कक्कर माजरा, शहजादपुर — (अंग्रेजी)

उत्कृष्ट परिणामों पर सम्मान, कजोर परिणामों पर असंतोष पत्र जारी

उत्कृष्ट शत-प्रतिशत परीक्षा परिणाम प्राप्त करने वाले कुल 39 राजकीय विद्यालयों, उनके प्रधानाचार्यों एवं शिक्षकों को जिला शिक्षा अधिकारी की ओर से बाकायदा एक पत्र के माध्यम से हार्दिक बधाई दी गई है। इन विद्यालयों के मुखियों को 14 जनवरी को प्रशंसा प्रमाण पत्र देकर सम्मानित भी

किया जाएगा। इसके लिए इन विद्यालय प्रमुखों को इस प्रशंसनीय उपलब्धि के उपलक्ष्य में 14 जनवरी 2026 को दोपहर 1:00 बजे जिला शिक्षा अधिकारी कार्यालय में आयोजित अभिनंदन कार्यक्रम में आमंत्रित किया गया है। यह उपलब्धि अन्य विद्यालयों के लिए भी प्रेरणादायी सिद्ध

होगी। जिन राजकीय विद्यालयों का परीक्षा परिणाम संतोषजनक नहीं पाया गया है, उनके संबंध में संबंधित विद्यालयों एवं शिक्षकों को असंतोष पत्र जारी किया गया है, ताकि भविष्य में इन विद्यालयों में शैक्षणिक सुधार सुनिश्चित किया जा सके।

रोटरी क्लब की डिस्ट्रिक्ट गवर्नर ऑफिशियल विजिट संपन्न

शेष रोटरी वर्ष में प्रस्तावित गतिविधियों की समीक्षा की

हरिभूमि न्यूज ▶▶ अंबाला

अंबाला शहर स्थित रोटरी भवन में 7 जनवरी को रोटरी क्लब अंबाला शहर की डिस्ट्रिक्ट गवर्नर ऑफिशियल विजिट संपन्न हुई। इस अवसर पर रोटरी डिस्ट्रिक्ट 3080 के वर्तमान डिस्ट्रिक्ट गवर्नर रोटरीयन रवि प्रकाश ने क्लब द्वारा अब तक किए गए सामाजिक सेवा प्रोजेक्ट्स का निरीक्षण किया।

क्लब की कार्यप्रणाली की सराहना की। उन्होंने क्लब के कार्यों को और अधिक प्रभावी बनाने के लिए कई महत्वपूर्ण सुझाव भी दिए, जिन पर आने वाले समय में अमल किया जाएगा। डिस्ट्रिक्ट गवर्नर ने



अंबाला। ऑफिशियल विजिट के दौरान मौजूद बलब के पदाधिकारी।

शेष रोटरी वर्ष में प्रस्तावित गतिविधियों की भी समीक्षा की। उनकी विजिट से क्लब के सदस्यों में विशेष उत्साह देखने को मिला। सदस्यों ने गवर्नर के विचारों को न केवल रोटरी कार्यों में बल्कि अपने दैनिक जीवन में भी अपनाने की

प्रेरणा ली। इस अवसर पर क्लब के सदस्यों के परिवारजन तथा आसपास के रोटरी क्लबों के सदस्य भी उपस्थित रहे। क्लब की ओर से डिस्ट्रिक्ट गवर्नर को स्मृति चिह्न भेंट कर सम्मानित किया गया। इसके पश्चात रोटरी भवन में लोहड़ी

का पर्व श्रद्धा और उल्लास के साथ मनाया गया। कार्यक्रम में अध्यक्ष रोटरीयन राजीव अनेजा, सचिव विजय महलोत्रा, कोषाध्यक्ष अश्विनी साहनी, एजी शैलेश देवान सहित सभी रोटरीयन परिवार सहित शामिल हुए।

जीवन में हिंदी का ज्यादा करें इस्तेमाल

विश्व हिंदी दिवस पर आयोजित हुई विचार गोष्ठी

हरिभूमि न्यूज ▶▶ अंबाला

अंबाला छावनी स्थित राजकीय स्नातकोत्तर महाविद्यालय में शनिवार को 'विश्व हिंदी दिवस' के उपलक्ष्य में विचार गोष्ठी व काव्य पाठ प्रतियोगिता का आयोजन किया गया। कार्यक्रम का शुभारंभ महाविद्यालय के उप प्राचार्य प्रो. गुरविंदर सिंह ने किया। उन्होंने विद्यार्थियों को हिन्दी भाषा के महत्व को बताते हुए हिंदी को अपने जीवन में अधिक से अधिक प्रयोग करने के लिए प्रेरित किया।

उन्होंने कहा कि हिंदी केवल एक भाषा नहीं, बल्कि एक भावना है। यह हमारी जड़ों से जुड़ी हुई है। इस



अंबाला। विजेता छात्रों के साथ उप प्राचार्य व अन्य शिक्षक।

अवसर पर आयोजित भाषण एवं काव्य पाठ प्रतियोगिताओं में प्रत्येक विद्यार्थी ने अपनी कल्पनाओं को शब्दों में पिरोकर हिंदी की ताकत को साबित किया।

विजेता विद्यार्थियों को प्रमाण-पत्र देकर सम्मानित किया गया। काव्य पाठ प्रतियोगिता में रीना,

नवनीत और सलोनी ने प्रथम, द्वितीय, तृतीय स्थान प्राप्त किया। हिंदी विभागाध्यक्ष प्रो. सुरेश कुमार ने मंच संचालन करते हुए हिंदी के उद्भव एवं विकास की जानकारी सांझा की। इस अवसर पर प्रो. सुनील कुमार, डॉ. अंजित कौर, डॉ. नीलम तानी तथा अन्य उपस्थित रहे।

दहिया माजरा में राष्ट्रीय युवा पुरस्कार से सम्मानित स्वर्गीय तरुण को दी श्रद्धांजलि

हरिभूमि न्यूज ▶▶ बराड़ा

सेवा ट्रस्ट यूके (भारत) द्वारा आयोजित चार दिवसीय श्रद्धांजलि सभाओं की श्रृंखला के अंतर्गत गांव दहिया माजरा में राष्ट्रीय युवा पुरस्कार से सम्मानित समाजसेवी स्वर्गीय तरुण कौशल की चौथी पुण्यतिथि पर श्रद्धांजलि सभा का आयोजन किया गया। कार्यक्रम का नेतृत्व ट्रस्ट सदस्य विनोद कुमार एवं महिला सरपंच गीता ने किया। श्रद्धांजलि सभा में ग्रामीण महिलाओं एवं बालिकाओं ने दो मिनट का मौन रखकर समाज सेवा के क्षेत्र में अमूल्य योगदान देने वाले स्व. तरुण कौशल को श्रद्धा-सुमन अर्पित किए। इस अवसर पर



बराड़ा। कार्यक्रम में महिलाओं को सम्मानित करते हुए ट्रस्ट सदस्य।

सेवा ट्रस्ट यूके के प्रदेशाध्यक्ष पवन पराशर ने कहा कि स्व. तरुण कौशल एक कुशल शिक्षक एवं समर्पित समाजसेवी थे। उन्होंने सेवा ट्रस्ट यूके के चेयरमैन नरेश मिश्रा के साथ मिलकर लगभग 20 वर्ष पूर्व 'लोहड़ी पर्व कन्याओं के नाम' महोत्सव की शुरुआत कर समाज में व्याप्त

रूढ़िवादी सोच को बदलने की दिशा में ऐतिहासिक पहल की। उन्होंने बताया कि स्व. तरुण कौशल के प्रयासों से महिलाओं को आत्मनिर्भर बनाने हेतु सैकड़ों सिलाई केंद्र स्थापित किए गए, जिनसे हजारों महिलाओं और बालिकाओं को प्रशिक्षण प्राप्त हुआ।

जसविंदर सिंह ने जल्द ही समाधान का दिया आश्वासन

हरिभूमि न्यूज ▶▶ अंबाला

अंबाला शहर की नई सब्जी मंडी में मार्केट कमेटी के चेयरमैन जसविंदर सिंह उगाड़ा ने पहुंचकर सब्जी विक्रेताओं के साथ बैठक की। उनकी समस्याओं को गंभीरता से सुना। बैठक के दौरान बड़ी संख्या में सब्जी विक्रेता मौजूद रहे।

सब्जी विक्रेताओं ने बताया कि वे नियमित रूप से हर महीने मार्केट कमेटी और सरकार को निर्धारित शुल्क व अन्य देय राशि जमा करते हैं। ताकि बदले में उन्हें मंडी परिसर में



अंबाला। सब्जी विक्रेताओं की समस्याएं सुनते चेयरमैन जसविंदर सिंह।

सभी आवश्यक सुविधाएं मिल सकें। इसके बावजूद अभी तक उन्हें मूलभूत सुविधाओं से वंचित रहना पड़ रहा है, इसके साथ ही उन्होंने यह भी मुद्दा उठाया कि बिना पंजीकरण वाले रेहड़ी चालक मंडी के बीचों-बीच अपनी रेहड़ियां लगा लेते हैं जिसके कारण पंजीकृत सब्जी विक्रेताओं तक

ग्राहकों की पहुंच नहीं हो पाती और उनके व्यापार पर सीधा असर पड़ता है। सब्जी विक्रेताओं की समस्याओं को ध्यानपूर्वक सुनने के बाद मार्केट कमेटी के चेयरमैन जसविंदर सिंह उगाड़ा ने उन्हें आश्वासन दिया कि इन सभी समस्याओं का समाधान प्राथमिकता के आधार पर किया

जाएगा। जल्द ही मंडी से संबंधी मुद्दों को पूर्व राज्य मंत्री असीम गोयल के समक्ष रख जाएगा और सुविधाओं में सुधार किया जाएगा। उन्होंने कहा कि संबंधित विभागों से तालमेल कर एक सप्ताह के भीतर बिजली व्यवस्था, चार्जिंग पॉइंट और अवैध रूप से लगाने वाली रेहड़ियों की समस्या का समाधान किया जाएगा, ताकि मंडी में व्यवस्था सुचारु हो सके और सब्जी विक्रेताओं को राहत मिल सके। इसके बाद सब्जी विक्रेताओं ने उम्मीद जताई है कि उन्हें पूरी उम्मीद है कि चेयरमैन के आश्वासन के बाद इस बार उन्हें सिर्फ आश्वासन ही नहीं बल्कि जल्द ही जमीनी स्तर पर सुधार देखने को मिलेगा।

पिछला साल भारतीय कला, साहित्य व संस्कृति के लिए बहुत महत्वपूर्ण और उत्साहवर्धक रहा। साल के शुरुआत में यूनेस्को ने भारत के दो प्राचीन ग्रंथों 'श्रीमद्भगवद्गीता' और 'नाट्यशास्त्र' को मेमोरी ऑफ द वर्ल्ड रजिस्टर में शामिल किया, जोकि भारत की सांस्कृतिक और आध्यात्मिक विरासत को वैश्विक पहचान व मान्यता देता है। वहीं साल के अंतिम महीने में यूनेस्को ने भारत के प्रमुख पर्व दीपावली को अमूर्त सांस्कृतिक विरासत की सूची में शामिल किया। ये उपलब्धियां भारत की कला, आध्यात्मिक व सांस्कृतिक विरासत को विश्व में एक विशेष स्थान व मान्यता प्रदान करती हैं। कला-संस्कृति से जुड़े दिग्गज, बता रहे हैं वे इस उपलब्धि को किस तरह देखते हैं?

भारतीय सांस्कृतिक विरासत को मिली वैश्विक पहचान



नाट्यशास्त्र
भारतमुनि

भारतवासियों के लिए विश्वस्तर की यह बड़ी उपलब्धि है
रोहित त्रिपाठी अभिनेता-निर्देशक, अध्यक्ष-अपस्टेज आर्ट ग्रुप

नाट्यशास्त्र को यूनेस्को मेमोरी ऑफ वर्ल्ड रजिस्टर में शामिल करना दर्शाता है कि हमारा नाट्यशास्त्र प्राचीन नाट्यमंच पद्धति है। पूरे विश्व में यह स्वीकारोक्ति हुई है कि नाट्यशास्त्र वह ग्रंथ है, जिसमें हमें मंच पर प्रस्तुत करने की सारी विधाएं प्राचीन काल से बताई गई हैं। इसे अब यानी लंबे इंतजार के बाद वर्ल्ड रजिस्टर में शामिल किया गया, जबकि यह काम बहुत पहले हो जाना चाहिए था। विश्व की यह स्वीकारोक्ति हमें बताती है कि विश्व के जितने भी महान रंगकर्मी हुए, उन्होंने कहीं न कहीं हमारे नाट्यशास्त्र से गहन अध्ययन किया और अपनी एक थ्योरी बनाकर प्रकाशित की। यह बहुत खुशी की बात है कि अभी हाल ही में दीपावली को अमूर्त सांस्कृतिक धरोहर के रूप में शामिल किया गया। इससे प्रतीत होता है कि हमारी सनातन परंपरा और उसके उत्सव विश्व को आगे ले जाने में कितनी मदद करते हैं। यह हम रंगकर्मीयों के लिए भारतवासियों के लिए विश्वस्तर की एक बड़ी उपलब्धि है। स्वामी विवेकानंद ने इसीलिए कहा था कि समस्त विश्व के लोग हमारे भाई-बहन हैं। हम विश्व के कल्याण के लिए काम करते हैं। यह हम सभी रंगकर्मीयों के लिए गर्व की बात है कि हमारे पास नाट्यशास्त्र है। बस उसे सरलताम बनाकर प्रस्तुत करने के लिए हमारे देश के विद्वानों को आगे आना चाहिए ताकि हर रंगकर्मी तक वह उनकी सरल भाषा में पहुंच सके। वे उसे समझकर अपना ज्ञानवर्धन कर सकें। *

ये उपलब्धियां हासिल होना हर भारतीय के लिए गौरव का पल है
पद्मश्री डॉ. भरत गुप्त
कार्यकारी उपाध्यक्ष-एनएसडी



'श्रीमद्भगवद्गीता' व 'नाट्यशास्त्र' को यूनेस्को द्वारा मेमोरी ऑफ वर्ल्ड रजिस्टर में शामिल किया जाना, हर भारतीय के लिए गौरव का पल है। 'श्रीमद्भगवद्गीता' एक प्राचीन ग्रंथ है, जिसमें सदियों से खूब पढ़ा जा रहा है। 'नाट्यशास्त्र' को लेकर मुझे विशेष प्रसन्नता है, क्योंकि पश्चिम के लोग अभी भी इस बात को नहीं जानते कि 'नाट्यशास्त्र' रंगमंच की व्याख्या है और इतनी व्यापक व्याख्या और कहीं नहीं है। बेशक कुछ पश्चिम के लोग नाट्यशास्त्र के विषय में जानते हैं लेकिन अब और विदेशी इसे पढ़ेंगे। दोनों ग्रंथों को मेमोरी ऑफ वर्ल्ड रजिस्टर में रखवाने में आईजीएनसीए की बड़ी भूमिका रही। मैं आईजीएनसीए में ट्रस्टी हूँ, हमारी पूरी टीम इस काम में लगी थी।

'श्रीमद्भगवद्गीता' दर्शन का ग्रंथ है, जिसमें कर्म, योग, ज्ञान और भक्ति की व्याख्या है। जीवन में क्या करना है, जीवन कैसे, किन मूल्यों को लेकर जीना है, आप कैसे कर्म करेंगे? यह हमें गीता सिखाती है। इस तरह 'श्रीमद्भगवद्गीता' एक योद्धा की किताब है। उस योद्धा की मानसिकता की मनोदशा, हम सभी की जिंदगी में कभी न कभी किसी न किसी रूप में आती रहती है। गीता हमें सिखाती है कि श्रेष्ठ जीवन कैसा हो? जीवन जैसा भी है, अच्छा, बुरा, कुछ ऊंचे पात्र, कुछ नीचे, नायक, खलनायक इन सबको दिखाने वाला ग्रंथ 'नाट्यशास्त्र' है। गीता के संदेश को हम बच्चे से लेकर बुजुर्गों तक नाटक के माध्यम से पहुंचा सकते हैं। इन ग्रंथों को जनता तक पहुंचाना बहुत जरूरी है।

दीपावली के संदर्भ में यही कहूंगा कि यूनेस्को ने इसे सांस्कृतिक धरोहर माना है। यह गर्व की बात है लेकिन अब हमें देखना होगा कि क्या हम दीपावली को उसके मूल स्वरूप में मना रहे हैं? साथ ही विजया दशमी के महत्व को समझें, तभी दीपावली का सही अर्थ समझ आएगा। *

आवरण कथा

यह देश के लिए सांस्कृतिक पुनर्जागरण का ऐतिहासिक क्षण है
डॉ. संख्या पुरेचा अध्यक्ष-संगीत नाटक अकादमी

यूनेस्को द्वारा प्राचीन ग्रंथों 'नाट्यशास्त्र' और 'श्रीमद्भगवद्गीता' का पंजीकरण तथा दीपावली का भारत की अमूर्त सांस्कृतिक विरासत के रूप में घोषित होना, भारत के लिए अत्यंत गौरव, आत्म-सम्मान के साथ ही सांस्कृतिक पुनर्जागरण का ऐतिहासिक क्षण है। यह केवल अंतरराष्ट्रीय मान्यता नहीं बल्कि भारत की प्राचीन ज्ञान परंपरा, दार्शनिक दृष्टि और जीवन मूल्यों की वैश्विक स्वीकृति है। 'नाट्यशास्त्र' भारतीय कलाओं की आत्मा है। यह रंगमंच, नृत्य और संगीत का शास्त्र होने के साथ-साथ मानव भावनाओं, रस अभिव्यक्ति और सौंदर्यबोध का वैज्ञानिक और सार्वभौमिक ग्रंथ है। वहीं 'श्रीमद्भगवद्गीता' कर्म, धर्म, भक्ति और ज्ञान के माध्यम से मानव जीवन के लिए एक सार्वभौमिक दर्शन प्रस्तुत करती है। इन दोनों ग्रंथों को यूनेस्को में स्थान मिलना यह सिद्ध करता है कि भारतीय ज्ञान परंपरा आज भी संपूर्ण मानवता के लिए प्रासंगिक और मार्गदर्शक है। दीपावली का अमूर्त सांस्कृतिक विरासत के रूप में मान्यता पाना भारत की लोक-आस्थाओं और सांस्कृतिक चेतना की वैश्विक स्वीकृति है। यह पर्व केवल धार्मिक अनुष्ठान नहीं बल्कि सामाजिक एकता, नैतिक मूल्यों, आशा और सद्भाव का उत्सव है, जो संपूर्ण राष्ट्र को एक सूत्र में बांधता है और मानवता को सकारात्मक ऊर्जा का संदेश देता है। इन उपलब्धियों का भारत की सांस्कृतिक कूटनीति, कला, शिक्षा, अनुसंधान, पर्यटन तथा परंपरागत ज्ञान के संरक्षण और संवर्धन पर दूरगामी प्रभाव होगा। इससे हमारी युवा पीढ़ी अपनी जड़ों से जुड़ने के साथ-साथ भारतीय संस्कृति के वैश्विक महत्व को भी समझ सकेगी। संगीत नाटक अकादमी भी इस दिशा में सतत प्रयास करेगी कि हमारी परंपराएं जीवंत बनी रहें, अगली पीढ़ियों तक पहुंचें और वैश्विक मंच पर गरिमापूर्ण ढंग से प्रस्तुत हों। *



यूनेस्को द्वारा प्राचीन ग्रंथों 'नाट्यशास्त्र' और 'श्रीमद्भगवद्गीता' का पंजीकरण तथा दीपावली का भारत की अमूर्त सांस्कृतिक विरासत के रूप में घोषित होना, भारत के लिए अत्यंत गौरव, आत्म-सम्मान के साथ ही सांस्कृतिक पुनर्जागरण का ऐतिहासिक क्षण है। यह केवल अंतरराष्ट्रीय मान्यता नहीं बल्कि भारत की प्राचीन ज्ञान परंपरा, दार्शनिक दृष्टि और जीवन मूल्यों की वैश्विक स्वीकृति है। 'नाट्यशास्त्र' भारतीय कलाओं की आत्मा है। यह रंगमंच, नृत्य और संगीत का शास्त्र होने के साथ-साथ मानव भावनाओं, रस अभिव्यक्ति और सौंदर्यबोध का वैज्ञानिक और सार्वभौमिक ग्रंथ है। वहीं 'श्रीमद्भगवद्गीता' कर्म, धर्म, भक्ति और ज्ञान के माध्यम से मानव जीवन के लिए एक सार्वभौमिक दर्शन प्रस्तुत करती है। इन दोनों ग्रंथों को यूनेस्को में स्थान मिलना यह सिद्ध करता है कि भारतीय ज्ञान परंपरा आज भी संपूर्ण मानवता के लिए प्रासंगिक और मार्गदर्शक है। दीपावली का अमूर्त सांस्कृतिक विरासत के रूप में मान्यता पाना भारत की लोक-आस्थाओं और सांस्कृतिक चेतना की वैश्विक स्वीकृति है। यह पर्व केवल धार्मिक अनुष्ठान नहीं बल्कि सामाजिक एकता, नैतिक मूल्यों, आशा और सद्भाव का उत्सव है, जो संपूर्ण राष्ट्र को एक सूत्र में बांधता है और मानवता को सकारात्मक ऊर्जा का संदेश देता है। इन उपलब्धियों का भारत की सांस्कृतिक कूटनीति, कला, शिक्षा, अनुसंधान, पर्यटन तथा परंपरागत ज्ञान के संरक्षण और संवर्धन पर दूरगामी प्रभाव होगा। इससे हमारी युवा पीढ़ी अपनी जड़ों से जुड़ने के साथ-साथ भारतीय संस्कृति के वैश्विक महत्व को भी समझ सकेगी। संगीत नाटक अकादमी भी इस दिशा में सतत प्रयास करेगी कि हमारी परंपराएं जीवंत बनी रहें, अगली पीढ़ियों तक पहुंचें और वैश्विक मंच पर गरिमापूर्ण ढंग से प्रस्तुत हों। *


हम सांस्कृतिक पुनर्जागरण का युग देख रहे हैं
डॉ. सचिदानंद जोशी सदस्य सचिव-इंदिरा गांधी राष्ट्रीय कला केंद्र

हम सांस्कृतिक पुनर्जागरण का युग देख रहे हैं। स्वतंत्रता से पूर्व हम गुलाम मानसिकता में जीते रहे इसलिए हमें हमारी सांस्कृतिक विरासत व वैभव का अहसास नहीं हुआ। हमारी अस्मिता बोध को जगाने का काम इस समय हो रहा है। यह निरंतर प्रक्रिया चल रही है। विरासत भी विकास भी, का मंत्र लेकर हम आगे बढ़ रहे हैं। इस दृष्टि से देखें तो पिछला एक साल उसी निरंतर किए जा रहे कार्यों का गौरवशाली साल रहा। पहले हमने 'नाट्यशास्त्र' व 'श्रीमद्भगवद्गीता' को यूनेस्को मेमोरी ऑफ वर्ल्ड रजिस्टर में दर्ज कराया। यह इस बात को रेखांकित करता है कि हमारी परंपराएं कितनी पुरानी हैं, हमारी सांस्कृतिक जड़ें कितनी गहरी हैं। श्रीमद्भगवद्गीता को काफी पहले से ही विश्वभर में बहुत आदर, सम्मान के साथ पढ़ा जाता रहा है। अब जब हमारा नाट्यशास्त्र वर्ल्ड रजिस्टर में शामिल होता है तो हमें पूरे विश्व को यह बताने का अवसर मिलता है कि ऐसा शास्त्र हमारे यहां दो हजार साल पूर्व लिखा गया। तब जबकि विश्व की अधिकांश सभ्यताएं इस पूरे शास्त्र के बारे में जानती थीं नहीं थीं। इस दृष्टि से यह बहुत महत्वपूर्ण है। दीपावली का अमूर्त सांस्कृतिक धरोहर में शामिल होना, हमें विश्व को यह बताने का अवसर देता है कि हमारे देश में पर्व मनाने की निरंतरता कितनी बड़ी है। साथ ही यह भी कि हमारे पर्व किस तरह से सर्वसमावेशी हैं। हमने किस तरह अपनी पुरातन परंपराओं को मान्यताओं को मान्यताओं को बचाकर रखा है और आगे तक बचाने का संकल्प किया है। इस तरह विश्वस्तर पर ये तीनों उपलब्धियां हमारे लिए बहुत मायने रखती हैं। *

प्रस्तुति: रंजितवाला

विशेष: राष्ट्रीय युवा दिवस, 12 जनवरी

स्वामी विवेकानंद ने न केवल भारत की सांस्कृतिक श्रेष्ठता को संपूर्ण विश्व में प्रतिष्ठित किया, यहां की धार्मिक चेतना का पुनर्जागरण करने में भी भूमिका निभाई। यही नहीं लगभग सवा सदी से अधिक समय गुजरने के बाद भी स्वामी विवेकानंद, देश के युवाओं के लिए आदर्श और अद्वितीय मार्गदर्शक बने हुए हैं।



स्वामी विवेकानंद आज भी हैं युवाओं के आदर्श-मार्गदर्शक

प्रेरक व्यक्तित्व
शिखर चंद्र जैन

ब्रिटिश शासनकाल के समय पश्चिमी देश, भारत की उपेक्षा किया करते थे। दरअसल, वे हमारे देश की अद्वितीय सनातन संस्कृति और गौरवमयी सभ्यता से परिचित ही नहीं थे। ऐसे समय में 12 जनवरी 1863 को जन्मे स्वामी विवेकानंद (बचपन का नाम नरेंद्र) ने युवावस्था में ही दुनिया में भारतवर्ष का मान बढ़ाने में अभूतपूर्व भूमिका निभाई। भारतीय संस्कृति को दिलाया मान: स्वामी विवेकानंद, भारत के पहले युवा संत थे, जिन्होंने सनातन धर्म का संदेश विश्व भर में फैलाया और इसकी महत्ता पूरे विश्व को समझाई। उन्होंने विश्व में सनातन मूल्यों, धर्म और भारतीय संस्कृति की श्रेष्ठता को स्थापित किया और इसका मान बढ़ाया। 11 सितंबर, 1893 को अमेरिका स्थित शिकागो में आयोजित विश्व धर्म संसद में उनके भाषण ने दुनिया भर के धार्मिक और आध्यात्मिक संतों पर एक अमिट छाप छोड़ी। उन्होंने अपने उद्बोधन की शुरुआत जब 'मेरे प्यारे अमेरिकी बहनों और भाइयों' से की तो पूरा हाल तालियों की गूरा हाड़हाट से गूंज उठा। इस पर उन्होंने कहा, 'जिस गर्मजोशी और सौहार्दपूर्ण माहौल में मेरा स्वागत किया है, उससे मेरा हृदय गद-गद है। भारत भूमि के सभी समुदायों, वर्गों, लाखों-करोड़ों भारतीयों की तरफ से मैं आपको कोटि-कोटि धन्यवाद देता हूँ।' उन्होंने यह भी कहा, 'मुझे उस धर्म व राष्ट्र से संबंध रखने पर गर्व है, जिसने दुनिया को सहिष्णुता और सार्वभौमिकता का पाठ सिखाया। हम न केवल सार्वभौमिक सहनशीलता में विश्वास रखते हैं बल्कि सभी धर्मों को सत्य के रूप में स्वीकार करते हैं। मुझे भारतीय होने पर गर्व है, जिसने विभिन्न राष्ट्रों के पीड़ितों और शरणार्थियों को आश्रय दिया है।' धार्मिक सहिष्णुता के पक्षधर: भारतीय संस्कृति के मूल भाव धर्मनिरपेक्षता को वे बहुत महत्वपूर्ण मानते थे। उन्होंने सदैव सार्वजनिक संस्कृति के रूप में धार्मिक सहिष्णुता का समर्थन किया, क्योंकि वे सद्भाव और शांति के पक्षधर थे। स्वामीजी, जाति या धर्म के आधार पर बिना किसी भेदभाव के लोगों की सेवा करने को सर्वश्रेष्ठ मानव धर्म मानते थे। उनके विचारों में धर्मनिरपेक्षता के संबंध में तुष्टिकरण के लिए कोई स्थान नहीं था। 1893 में विश्व धर्म संसद में ऐतिहासिक व्याख्यान देने के बाद उन्होंने यूरोप का भी दौरा किया। स्वामी विवेकानंद ने देश की महान

आध्यात्मिक विरासत को आगे बढ़ाते हुए एकता की भावना को प्रसारित किया। मातृभूमि के प्रति अगाध श्रद्धा: स्वामीजी जब अमेरिका और ब्रिटेन की यात्रा कर चार साल बाद भारत लौटे तो उन्होंने यहां की पवित्र भूमि को साष्टांग दंडवत कर नमन किया। उनके मन में मातृभूमि के प्रति अपार श्रद्धा और प्रेम था। वे कहते थे कि मातृभूमि का कण-कण पवित्र और प्रेरक होता है, इसलिए इस धूल में रमा हुआ हूँ। परम विद्वान-विनम्र व्यक्तित्व: स्वामी विवेकानंद के बारे में नेताजी सुभाष चंद्र बोस ने लिखा है, 'स्वामीजी इसलिए महान हैं कि उन्होंने पूर्व और पश्चिम, धर्म और विज्ञान, अतीत और वर्तमान में सामंजस्य स्थापित किया, देशवासियों ने उनकी शिक्षाओं से अभूतपूर्व आत्म-सम्मान, आत्मनिर्भरता और आत्म-विश्वास आत्मसात किया है।' इसी ऐतिहासिक संबोधन से प्रभावित होकर प्रख्यात ब्रिटिश इतिहासकार ए.एल. बाशम ने कहा था, 'स्वामी विवेकानंद जी को भविष्य में आधुनिक दुनिया के प्रमुख निर्माता के रूप में हमेशा याद किया जाएगा।' युवाओं के प्रेरणास्रोत: स्वामी विवेकानंद मानते थे कि युवावर्ग ही देश, समाज और दुनिया को सकारात्मक दिशा में आगे बढ़ा सकती है। उन्होंने युवाओं को प्रेरित करते हुए कहा था 'उठो, जागो और तब तक मत रुको, जब तक मंजिल प्राप्त न हो जाए।' वे युवाओं से भरपूर आशा और उम्मीद रखते थे। उनके लिए युवा पीढ़ी ही परिवर्तन की अग्रदूत हो सकती है। वे चाहते थे कि युवाओं में विशाल हृदय के साथ मातृभूमि और जनता की सेवा करने की दृढ़ इच्छा शक्ति हो। वे युवाओं का आह्वान करते हुए कहते थे, 'देश में जहां भी प्लेग या अकाल का प्रकोप है, या जहां भी लोग संकट में हैं, आप वहां जाएं और उनके दु:खों को दूर करें। आप पर देश के भविष्य की उम्मीदें टिकी हुई हैं।' स्वामी विवेकानंद, आधुनिक भारत के उन महानतम आध्यात्मिक गुरुओं और विचारकों में से एक थे, जिन्होंने न केवल भारतीय संस्कृति का विश्व भर में गौरव बढ़ाया, बल्कि युवाओं को ऊर्जा, आत्मविश्वास और चरित्र-निर्माण का एक नया मार्ग भी दिखाया। स्वामी जी का दर्शन और आदर्श भारतीय युवाओं के लिए प्रेरणा का स्रोत आज भी बना हुआ है। स्वामी विवेकानंद के सुझाव, रास्ते पर चलकर ही एक भारत-श्रेष्ठ भारत, आत्म-निर्भर भारत और भारत को विश्व गुरु बनाने का सपना साकार किया जा सकता है। *



कविता
अवतार सिंह अक्षरजीवी

आगाह

ऐसा नहीं है कि आकर्षण नहीं है मेरी आंखों में किसी के लिए, ऐसा भी नहीं है कि मैं कह दूँ कि मेरी भावनाएं मुझे शून्य मानती हैं, बहुत प्रेम कर लेने के बाद प्रेम करने का जी नहीं करता प्रेम भव इस तरह का उदार भी नहीं है, फिर क्या सत्य है? जो प्राप्त है, उसे पाने के बाद से लगातार खोते चले जाना भयंकर से खंडहर हो जाना भरी-पूरी झील से कीड़ों से जाना सुर मिलना, अंत में एकाकी रह जाना मुझे प्रेम के प्रति आगार करता है- प्रेम को या लेना प्रेम के समापन की लंबी यात्रा है, प्रेम को न पाना प्रेम करते चले जाने की निष्क्रियता है।

जैसे चुनावों के समय कुछ कार्यकर्ता नि:स्वार्थ भाव से दल की सेवा करते हैं और चुनाव जीतने के बाद मेवा किसी और के हाथ लगता है। उसी तरह आखिर में मंगल जैसों की थाली में सिर्फ पतला तरीनुमा पानी रह जाता है।

तपेली में तरी ही बची



नवाचार के नाम पर चार-पांच देशों की यात्रा करते हैं और जनप्रतिनिधि होने का कर्तव्य निभाते हैं। वैसे ही मंगल भी उस आयोजन में सेवा के लिए चला गया। जैसे युवा शुरू-शुरू में राजनीतिक-सामाजिक आंदोलनों में जाता है और भीड़ का शिकार हो या तो भावुकता में अपने हाथ-पैर तुड़वा लेता है या फिर पुलिस थाने के रजिस्टर में अपना नाम दर्ज कराकर राजनीति का स्थाई खिलाड़ी बन जाता है। मंगल को भी लगा कि बड़े आयोजन में उसके हाथ कुछ तो आएगा। उसके जीवन में भी कुछ मंगल हो जाएगा। जैसे कर्मठ कार्यकर्ताओं की सेवा से मंत्रीजी जनसेवा करते हैं। उसे भी नेतृत्व की अग्रिम पंक्ति में आने का रोग चढ़ा। उसे भी लगा, समाज सेवा करने पर गाड़ी तरी व साग दोनों का आनंद मिलेगा। मंगल भी अब नया कुर्ता-पायजामा पहनकर समाज सेवा की तपेली में अपनी सेवा रूपी चम्मच हिलाने गया था। उसने पढ़ा था, इस सेवा के लिए आजादी से पूर्व और उसके बाद बड़े-बड़े लोग, अपनी जमी-जमाई वकालत, व्यापार, जागीरदारी आदि छोड़कर इस सेवा में कूद पड़े थे। तो भला मंगल अपने समाज के आयोजन में टाट-पट्टी बिछाने से लेकर भोजन परोसने तक का काम क्यों नहीं कर सकता? आगे मंच और माइक भी मिलेगा। पूर्व में तो उसके जैसे कार्यकर्ताओं द्वारा समाज सेवा के लिए प्राण तक न्यौछावर कर दिए। क्या उन्होंने कम तरी-साग का आनंद उठाया? कैसे मालामाल हो गए! जैसे वे इस सेवा के लिए ही बने हों। मंगल की मानें तो उस आयोजन में वह समाज सेवा के भाव से गया था। लेकिन उसका भाव वही था, जो अधिकांश सामाजिक संगठनों का रहता है। समाज में दबे-कुचले लोगों की सेवा के नाम पर सरकार से अनुदान की तरी-साग दोनों का आनंद उठाते हैं। मंगल सबको साग-तरी परोसता है। उसने सोचा यह सब मुझे भी मिलेगा। उसे भी दूसरे कार्यकर्ता तरी वाली साग परोसने आएंगे। जैसे मतदाता पांच साल में एक बार मतदान करने जाता है तो उसे लगता है कि देश अब उसके मत से चलेगा। लेकिन परिणाम देखकर कुछ दिनों में उसका मत बदल जाता है। और देश की राजनीति अपने मद में चलने लगती है। सत्ता के हाथी की चाल में उसकी आवाज दब जाती है। कहां तो वह दबे-कुचलों की आवाज उठाने आया था और चुनाव बाद वह स्वयं दबा-कुचला-सा हो जाता है। धीरे-धीरे वह तरी-साग की सच्चाई जानने लगता है। कौन तरी खा रहा है और किसके हिस्से साग आता है? और अंत में बड़ी जनसंख्या को सिर्फ साग के पतले पानी से ही संतुष्ट होना पड़ता है। जैसे उस दिन मंगल ने बहुत मेहनत की थी। भाग-भाग कर सबको भोजन कराया। आयोजन को सफल बनाने में नि:स्वार्थ भाव से सेवा की। जैसे चुनावों के समय कुछ कार्यकर्ता नि:स्वार्थ भाव से दल की सेवा करते हैं और चुनाव जीतने के बाद मेवा किसी और के हाथ लगता है। उसी तरह आखिर में मंगल जैसों की थाली में सिर्फ पतला तरीनुमा पानी रह जाता है। *

लिए आजादी से पूर्व और उसके बाद बड़े-बड़े लोग, अपनी जमी-जमाई वकालत, व्यापार, जागीरदारी आदि छोड़कर इस सेवा में कूद पड़े थे। तो भला मंगल अपने समाज के आयोजन में टाट-पट्टी बिछाने से लेकर भोजन परोसने तक का काम क्यों नहीं कर सकता? आगे मंच और माइक भी मिलेगा। पूर्व में तो उसके जैसे कार्यकर्ताओं द्वारा समाज सेवा के लिए प्राण तक न्यौछावर कर दिए। क्या उन्होंने कम तरी-साग का आनंद उठाया? कैसे मालामाल हो गए! जैसे वे इस सेवा के लिए ही बने हों। मंगल की मानें तो उस आयोजन में वह समाज सेवा के भाव से गया था। लेकिन उसका भाव वही था, जो अधिकांश सामाजिक संगठनों का रहता है। समाज में दबे-कुचले लोगों की सेवा के नाम पर सरकार से अनुदान की तरी-साग दोनों का आनंद उठाते हैं। मंगल सबको साग-तरी परोसता है। उसने सोचा यह सब मुझे भी मिलेगा। उसे भी दूसरे कार्यकर्ता तरी वाली साग परोसने आएंगे। जैसे मतदाता पांच साल में एक बार मतदान करने जाता है तो उसे लगता है कि देश अब उसके मत से चलेगा। लेकिन परिणाम देखकर कुछ दिनों में उसका मत बदल जाता है। और देश की राजनीति अपने मद में चलने लगती है। सत्ता के हाथी की चाल में उसकी आवाज दब जाती है। कहां तो वह दबे-कुचलों की आवाज उठाने आया था और चुनाव बाद वह स्वयं दबा-कुचला-सा हो जाता है। धीरे-धीरे वह तरी-साग की सच्चाई जानने लगता है। कौन तरी खा रहा है और किसके हिस्से साग आता है? और अंत में बड़ी जनसंख्या को सिर्फ साग के पतले पानी से ही संतुष्ट होना पड़ता है। जैसे उस दिन मंगल ने बहुत मेहनत की थी। भाग-भाग कर सबको भोजन कराया। आयोजन को सफल बनाने में नि:स्वार्थ भाव से सेवा की। जैसे चुनावों के समय कुछ कार्यकर्ता नि:स्वार्थ भाव से दल की सेवा करते हैं और चुनाव जीतने के बाद मेवा किसी और के हाथ लगता है। उसी तरह आखिर में मंगल जैसों की थाली में सिर्फ पतला तरीनुमा पानी रह जाता है। *

पुस्तक चर्चा / विज्ञान मूषण

काव्यात्मक गद्य में लेखिका के मनोभाव

वर्तमान हिंदी कविता परिदृश्य में नीलेश रघुवंशी एक प्रतिष्ठित नाम हैं। कविता से इतर उनके द्वारा रचित दो उपन्यासों को भी बहुत पसंद किया गया है। अब हाल में प्रकाशित होकर आई पुस्तक 'गद्य का पानी' में उनके काव्यात्मक गद्य की रवानगी देखते ही बनती है। यह किसी एक विधा की सीमाओं में बंधी किताब नहीं है। यहां कई विधाओं का ऐसा मनोरम कोलाज नजर आता है, जो हमें लेखिका के भावजगत में उतरने, उनकी रचनात्मकता को बिल्कुल करीब से महसूसने और उनकी महीन संवेदनाओं को स्पर्श करने का रास्ता मुहैया कराता है। चार खंडों में बंटी इस किताब में नीलेश अपने अतीत से लेकर वर्तमान में आवाजाही करती नजर आती हैं। 'मन की चिट्ठी' खंड में वे मन, जीवन और समाज के विभिन्न तलों में उतरकर सृजन के रहस्य तलाशती हैं तो 'गद्य का पानी' खंड में अपने कुछ प्रिय रचनाकारों के सृजन जगत से गुजरते हुए, उत्पन्न विचारों को भी संजोती चलती हैं। उनके कुछ संस्मरणों और यात्रा संस्मरणों को 'आवागी' खंड में पढ़ सकते हैं। अंतिम खंड 'जनरल बोगी' में संकलित उनके कुछ वक्तव्य और टिप्पणियां, हमें रचनाकार की अबुझ-अनदेखी सी सृजन भूमि में झांकने का झरोखा उपलब्ध कराती हैं। कहना चाहिए कि यह पुस्तक, पाठक को कई विधाओं से तैयार किशोरी के जरिए लेखिका के काव्यात्मक गद्य के अप्रतिम प्रवाह का आनंद लेने का अवसर प्रदान करती है। *



